

# រឿងក្នុងប្រទេស

រដ្ឋកាលនៃព្រះចៅស៊ីសុវត្ថិ (១៧០៤-១៧២៧) និង មុនីវង្ស (១៧២៧-១៧៤១) មានសភាពស្ងប់ស្ងាត់, ហើយក្នុងកំឡុងពេលនោះ បារាំងបាននាំមកនូវការកែទម្រង់ជាច្រើន។ មុនពេលសុគតនៃព្រះមុនីវង្សបន្តិច, ប្រទេសកម្ពុជាបានបាត់បង់ម្តងទៀត នូវខេត្តបាត់ដំបង, ស៊ីសុផុន និងភាគមួយយ៉ាងធំ នៃខេត្តសៀមរាប, កំពង់ធំ និងស្ទឹងត្រែង។ ពេលឃើញថា ជីវិតព្រះមុនីវង្សជ្រាលជ្រៅហើយ, ដីគូ ក៏គិតទៅដល់ដំណែនរាជ្យ។ ម្ចាស់មុនីវត, កូនច្បងនៃព្រះមុនីវង្ស ហើយដែលត្រូវឡើងសោយរាជ្យ តតាមទំនៀមទំលាប់, ធ្វើឲ្យ ដីគូ បារម្ភព្រោះមានគំនិត “ឯករាជ្យនិយម”។ នៅស្រុកបារាំង, ម្ចាស់មុនីវត និងប្អូន, មុនីពង្ស, បានចូលធ្វើទាហានក្នុងកង “ឡេស្យុង” ទាហានជាតិក្រោយ ក្រោយពេលដាក់អាវុធឈប់បាញ់គ្នា (បារាំង-អាហ្វ្រិម៉ង់) នៅឆ្នាំ ១៧៤០, ម្ចាស់មុនីវត ត្រឡប់មកស្រុកខ្មែរវិញជាមួយគំនិតថ្មីៗ។ នៅក្នុងឥណ្ឌូចិនមួយ ដែលការទាក់ទងជាមួយប្រទេសបារាំង “ជាមួយ” បានប្រែប្រួលលែងដូចសព្វដង ដីគូ ខំការពារទុកឲ្យបានយូរបំផុត នូវអធិបតីភាពបារាំង ដែលកាន់តែបានទទួលការគាំទ្រកែប្រែច្រើនឡើង, តាំងអំពីជប៉ុនបានឡើងមកលើឆាកឥណ្ឌូចិនដែរ (រឿងតុនកីង, ការបាត់បង់ខេត្តខ្មែរ)។ ដើម្បីប្រុងជើងការណ៍ទុក ពេលណាមានការបះបោរ, ដីគូ ត្រូវការដាក់លើបណ្តុំទាំងបីនៃឥណ្ឌូចិន, មនុស្សដែលខ្លួនស្រឡាញ់បំបំផុតបែបនេះ។ ព្រះមុនីវង្សសុគតនៅថ្ងៃទី ២៧ មេសា ១៧៤១។ ម្ចាស់មុនីវត ដែលឥតសមនឹងសេចក្តីត្រូវការរបស់គេ, ក៏បានត្រូវ ដីគូ ទាញចេញទៅ។ “គូវៃនៃហេតុណាវាល” នៃឥណ្ឌូចិន ជ្រើសយកម្ចាស់នរោត្តម សីហនុ វិញ ដែលឥតបានដឹងខ្លួនឡើយ។ នៅពេលនោះ អាយុ ១៨ ឆ្នាំ, ក្មួយនៃម្ចាស់មុនីវត កំពុងបញ្ចប់មធ្យមសិក្សានៅ “លីសេ” សាស្ត្រីលូ-ឡូបា ឯព្រៃនគរ ថ្ងៃ ២៨ តុលា ១៧៤១, នៅក្នុងពិធីដំឡើង, ដីគូ បំពាក់ម្តងឲ្យម្ចាស់សីហនុ ហើយអភិសេកធ្វើជាព្រះចៅក្រុងកម្ពុជា។ ដូចជាជីវិតនឹងដ៏ឆ្លាតវៃ, ព្រះចៅសីហនុនឹងឃើញយ៉ាងរហ័សថា ស្តេចខ្មែរគ្រាន់តែជាអាយុវង្សដែល “រើស៊ីដង់ ស៊ីបេរីយ៉ា” បារាំងទាញខ្សែប៉ុណ្ណោះ<sup>(១)</sup>។ ស្តេចសីហនុ ដែលកាលនោះចូលចិត្តនារី និង ត្បូងត្រឡប់ជាងនយោបាយប្រទេស, ក៏បត់បែនបន្តខ្លួនយ៉ាងធ្ងរ តាមការត្រូវការរបស់បារាំង ដូចដែល ដីគូ បានបង្ហាញ, ហើយស្ថានភាពនេះមានរហូតដល់ឆ្នាំ ១៧៤៥។

ការ “ប្រើកម្លាំង” នៃជប៉ុន នៅថ្ងៃទី ៧ មីនា ១៧៤៥ បានបោសកំបាត់ក្នុងរយៈពេលតែមួយយប់, ស៊ីងតែមួយសតវត្សរ៍នៃអំណាចបារាំង។ ជប៉ុនបាននិយាយនឹងមហាសេដ្ឋីចិនខ្មែរ តាន់ ប៉ា, ឲ្យព្រមទទួលការដឹកនាំរដ្ឋាភិបាលទី១ នៃយុគក្រោយអាណានិគម តាន់ ប៉ា មិនទទួល, ជប៉ុនក៏ទុករចនាសម្ព័ន្ធរដ្ឋាភិបាលចាស់ (អគ្គមហាសេនា អ៊ីង អ៊ី)។ នាទីជានាយករដ្ឋមន្ត្រីដែលពីមុននៅលើដៃ “រើស៊ីដង់ ស៊ីបេរីយ៉ា”, ក៏ត្រឡប់មកក្នុងដៃស្តេចវិញ ដែលទទួលការឃ្នាំមើលពី “អគ្គទីប្រឹក្សា” ជប៉ុនម្នាក់ៗ ៤ ថ្ងៃក្រោយការរំលាយអំណាចបារាំង, លោក មាស ណាល់, រដ្ឋមន្ត្រីក្រសួងសិក្សាធិការ, បញ្ជាក្នុងថ្ងៃ ១៧ មីនា ឲ្យប្រើឡើងវិញ នូវប្រក្រតីទិនចនុគតិ, បំបាត់ការសរសេរជាភាសាខ្មែរដែលប្រើដោយអក្សរ រ៉ូម៉ាំង, ហើយបង្គាប់ឲ្យប្រើភាសាខ្មែរ ក្នុងកិច្ចការរដ្ឋបាល។ លោក ប៉ាច ឈិន បានត្រូវដោះលែងពីកោះត្រឡាច នៅថ្ងៃ ២១ មីនា<sup>(២)</sup>, ហើយបង្កើតឡើងវិញនូវសារពិតមាន នគរវត្ត។ នៅដើមខែឧសភា, លោក ស៊ីង ឆ័កថាន់ ត្រឡប់មកពីប្រទេសជប៉ុនវិញ, ហើយបានត្រូវតែងតាំងនៅថ្ងៃ ១ មិថុនា ជារដ្ឋមន្ត្រីក្រសួងការបរទេស, តាមសេចក្តីសុំរបស់ជប៉ុន។ នៅពេលនោះហើយ

ដែលគេបានឃើញមានឡើង នូវការប្រេះស្រាំជាលើកដំបូងនៃសង្គមខ្មែរ, ដោយហេតុមានលំនាំនយោបាយ២ ដែលយូរមកបានក្លាយទៅជាលំនាំមនោគមវិជ្ជា, ហើយដែលការតទល់គ្នាបានចប់ ជា សោកនាដកម្ម, នៅខែ មេសា ១៩៧៥។

លំនាំទី១ប្រមូលផ្តុំ ពួកដែលចង់បំបាត់របបរាជានិយម, ដែលខ្លួនឃើញថាជាឧបករណ៍ដែលអាណានិគម (ហើយក្រោយមកអាណានិគមនិយមជំនាន់ថ្មី) ប្រើប្រាស់ ដើម្បីក្រញាំក្រាបប្រទេសខ្លួន។ លំនាំនយោបាយនេះ<sup>(៧)</sup> រំលាយការតយុទ្ធតទល់នឹងស្តេច ចូលជាមួយការតយុទ្ធតទល់នឹងអាណានិគមនិយម។ លំនាំទី២ គឺ របស់ពួកព្រួនសង្គម ដែលយកបុណ្យសក្តិខ្លួនធ្វើជាដើមទុន ប្រមូលទ្រព្យសម្បត្តិ, បុណ្យសក្តិដែលស្តេចចែកឲ្យ តាមការប៉ិនប្រសប់របស់ខ្លួនខាងលុតក្រាប។ ពួកព្រួនសង្គមនេះ គឺក្រុមនាហ្មឺន<sup>(៨)</sup> ជាការធម្មតា ពួកនេះប្រាថ្នាឲ្យរបបរាជានិយមមានអាយុយ៉ិនយូរតទៅទៀត។ ដោយម្យ៉ាង គួរវាទាំងពីរក្រុមមើលឆ្ងាយការទូន្មាននៃប្រវត្តិសាស្ត្រ, ដោយម្យ៉ាងទៀត មហាជនស្លឹកឥតកំរើក រកខ្លួនប្រមូលជាកម្លាំងនយោបាយពុំបាន, ពួកទាំងពីរក្រុមនេះ រត់រកបរទេសរាល់ដង ដើម្បីជួយខ្លួនឲ្យឈ្នះក្នុងការវិវាទនេះ — ការវិវាទដែលក្រោយមក គ្រាន់តែជាកញ្ចក់ចុះសង្រ្គាមគ្រជាក់នៃមហាអំណាចទាំងឡាយ។ លែងនឹកឃើញថា ប្រទេសខ្លួននៅក្នុងកាលៈទេសៈភូមិសាស្ត្រនយោបាយមួយដែលជួរចត់, ខាងណាក៏ដូចខាងណា ពុំដែលព្រមរកសេចក្តីសុំរុះសំរួល (compromis) ឬរកជជែកគ្នាម្តងណាឡើយ។ ព្រោះតែការដណ្តើមអំណាចទាំងកំរោលនឹងតម្កល់នេះ, ប្រជាជនខ្មែរបានសងកំហុស និងកំពុងតែសងកំហុស ដោយបង្កតែលែមួយដ៏រន្ធត់ធ្វើអំពី — ដូចពាក្យអ្នកនិពន្ធបារ៉ង ប៊ែណា ហាម៉ែល— ឈាមនិងទឹកភ្នែក<sup>(៩)</sup>។

ព្រះបាទសីហនុ, នៅក្នុងហើយឆាប់តាមគេ, ទទួលជំនួយក្នុងកិច្ចការពីសំណាក់ពួក “ទីប្រឹក្សា” ដែលជាអ្នកការពារដោយម៉ឺនម៉ាត់ នូវរបបរាជានិយម។ ពេលដែលលោក សីង ឆ័កថាន់ ឡើងមកលើឆាកនយោបាយវិញ, ព្រះចៅបានបង្កើតមុខការមួយហៅថា “ទីប្រឹក្សានៃរាជរដ្ឋាភិបាល” ហើយតែងតាំងនៅថ្ងៃ ៧ មិថុនា (១៩៤៥) ក្នុងនាទីនេះ, សម្តេចមុនីរ៉េត ដែលនឹងមានសម្លេងពិភាក្សាក្នុងគណៈរដ្ឋមន្ត្រីទៀត។ ដើម្បីកាន់កាប់ដោយស្ងាត់ៗ នូវការចាយវាយរបស់រដ្ឋាភិបាល, ស្តេចសីហនុ ដាក់ទីប្រឹក្សាពីរនាក់, លោក ប៉ែន នុត ជារដ្ឋមន្ត្រីរងក្រសួងហិរញ្ញវត្ថុ និងលោក ជូ ហ្រឿង ជាអធិការហិរញ្ញវត្ថុ។ ក្នុងកាលនោះ, ការខ្វល់ខ្វាយធំៗ នៃរដ្ឋាភិបាល គឺជួយជំនួយសង្រ្គាមរបស់ខ្លួន, នឹងដោះស្រាយបញ្ហាដ៏ពិបាកនៃលក្ខន្តិកៈរបស់ កូសាំងស៊ុន (សូមអានរឿងក្រៅប្រទេស)។ មហន្តរាយនៃ ហ៊ីរ៉ូសីម៉ា និង ណាហ្គាសាគី បានធ្វើឲ្យចប់សុបិន “មហាអាស៊ីកាគបូព៌ា” ក្រោមអធិបតីភាពនៃ “អាណាចក្រព្រះអាទិត្យរះ”។ នៅថ្ងៃ ១៩ សីហា ១៩៤៥, ៤ ថ្ងៃក្រោយការផ្ទុះគ្រាប់បែកបរមាណូទី១, លោក សីង ឆ័កថាន់ បង្កើតរឿងក្លែងបន្លំមួយ ហើយឲ្យគេចាប់រដ្ឋមន្ត្រីទាំងអស់ដែលគាត់យល់ថាចូលចិត្តបារ៉ង។ អ្នកដែលទៅចាប់រដ្ឋមន្ត្រីទាំងនោះ សុទ្ធតែសមាជិកនៃចលនា “យុវជនឥណ្ឌូចិន” ដែលគេបានដាក់ឈ្មោះថ្មីថា “យុវនកម្ពុជរដ្ឋ”។ ថ្ងៃ ១៤ សីហា, លោក សីង ឆ័កថាន់ បានត្រូវតែងតាំងជារដ្ឋមន្ត្រីទី១ ហើយនៅតែកាន់ក្រសួងការបរទេស។ លោក ប៉ែន នុត ទទួលក្រសួងហិរញ្ញវត្ថុ, លោក ញ៉ុក ជូឡុង ក្រសួងសេដ្ឋកិច្ចជាតិ, លោក ប៉ាច ឈឺន ក្រសួងផ្តល់ស្បៀង និងកសិកម្ម, លោក ស៊ុម ហៀង ក្រសួងមហាផ្ទៃ, លោក យឹម ទិត ទទួលក្រសួងការពារប្រទេស ត្រួតគ្នានឹងក្រសួងសុខាភិបាល។ នៅថ្ងៃ ៨ កញ្ញា, កងទ័ពអង្គការសម្ព័ន្ធមួយកងមកដល់ភ្នំពេញ ដើម្បីទទួលការដាក់អាវុធព័ទ័យអង្គការដំបូង ហើយដោះលែងឈ្មើយសង្រ្គាមជាតិអឺរ៉ុប តាមកិច្ចព្រមព្រៀងនៅ ប៉ុតស្តាំ ។ មកជាមួយកងឯកភាពអង្គការនោះ, មាននាយទាហានបារ៉ងម្នាក់, វេសនីយត្រី ហ្គាល់ល្វា ដែលមាន “បេសកកម្មពិសេស”។ លោក សីង ឆ័កថាន់ ប្រាប់យ៉ាង

ច្បាស់ទៅនាយទាហាននោះថា រាជរដ្ឋាភិបាលខ្មែរនឹងធ្វើការចេញជាមួយបារាំង តែលើមូលដ្ឋានមួយ, គឺការទទួលស្គាល់ឯករាជ្យនៃប្រទេសកម្ពុជា។

ដោយបង្ខំបង្ខំព្រា, មួយផ្នែកទៅបារាំងនូវការគាំទ្ររដ្ឋាភិបាលគាត់ពីសំណាក់ប្រជាជន, មួយផ្នែកទៀតទៅពួកសម្ព័ន្ធមិត្ត គាត់តែងតែជាប់ជំពាក់អ្វីជាមួយជប៉ុនទេ, សឹង ឆឹកថាន់ បង្គាប់ឲ្យធ្វើការសួរចុះប្រជាពលរដ្ឋ (plebiscite) នៅថ្ងៃ ៣ តុលា<sup>(៦)</sup>។ គាត់តែងបានដឹងទេថា នៅក្រោយខ្នងគាត់ រដ្ឋមន្ត្រីខ្លះកំពុងរៀបចំរំលំគាត់។ នៅថ្ងៃ ២៣ កញ្ញា, ស្តេចសីហនុ ដែលគាំទ្រតាមផ្លូវការនូវនយោបាយនៃរាជរដ្ឋាភិបាល, បានបញ្ជូនលោក យឹម ទិត —យ៉ាងសម្ងាត់— ទៅជួបអាជ្ញាធរបារាំងដ៏ព្រៃនគរ។ ថ្ងៃ ៥ តុលា ឧត្តមសេនីយ ឡឺត្រៃ មកដល់ព្រៃនគរ។ ថ្ងៃ ១៦, ដោយមានវរសេនីយឯក អ៊ុយវ៉ារ និងទាហានឥណ្ឌា ៣-៤ នាក់ នៃទ័ពអង្គការសង្គមកម្ពុជា, ឡឺត្រៃ មកដល់ភ្នំពេញ ហើយឲ្យចាប់លោក សឹង ឆឹកថាន់ (ដែលព្រមឲ្យគេចាប់ឥតមានតម្លៃ) ក្រោមការចោទថា “ធ្វើសកម្មភាពប្រឆាំងនឹងពួកសម្ព័ន្ធមិត្ត”។ ឃុំយ៉ាងព្រៃនគរ, សឹង ឆឹកថាន់ បានត្រូវគេវិនិច្ឆ័យភ្លាម ហើយទទួលទោសធ្វើការជាម្ចាស់ក្នុងវេលា ២០ ឆ្នាំ, ហើយឥតច្បាប់សំបត់ (ក្នុងស្រុកខ្មែរ) ក្នុងវេលា ២០ ឆ្នាំ។ ជាមួយពរសព្វសាធុការ នៃសក្តិ៥ បារាំង អ៊ុយវ៉ារ ដែល ឡឺត្រៃ ឲ្យមើលខុសត្រូវលើវាសនាប្រទេសកម្ពុជា, រាជរដ្ឋាភិបាលថ្មីមួយបានត្រូវតែងតាំងឡើង ក្រោមការដឹកនាំនៃសម្តេចមុនីវេត ម្ចាស់មុនីវេត (ក្រោយមករាជទូតនៅបារាំង), លោក យឹម ទិត, ញឹក ជូឡុង, ស៊ុម ហៀង និង វ៉ា កាមីល នៅក្នុងនោះដែរ។ មកដល់ព្រៃនគរ បាន ៣-៤ ថ្ងៃ, ឧត្តមនារី ជាហ្សង់លេឺ (អគ្គស្នងការ) ជួបសម្តេចមុនីវេត ឯព្រៃនគរ, ហើយគូសខ្សែនយោបាយបារាំងឲ្យធ្វើតាម ៖ អនុវត្តន៍សេចក្តីថ្ងៃដំបូងការណ៍ថ្ងៃ ២៥ មីនា ១៩៤៥ អំពីសហព័ន្ធតំណាច, ដាក់ឡើងវិញយ៉ាងចាប់ហោស នូវការអាណាព្យាបាល (ប្រតិកត្តិ) បារាំង លើប្រទេសកម្ពុជា (ថ្ងៃ ៤ ធ្នូ ១៩៤៥, ស្តេចសីហនុ ព្រមឲ្យអនុវត្តន៍ជាបណ្តោះអាសន្ន នូវសន្ធិសញ្ញានិងកិច្ចសន្យា ឆ្នាំ ១៨៦៣ និង ១៨៨៤), តែងតាំងគណៈកម្មការធ្វើកិច្ចសិក្សាបារាំង-ខ្មែរមួយ ដើម្បីចេញធ្វើសន្ធិសញ្ញាថ្មីរវាងប្រទេសកម្ពុជា និងប្រទេសបារាំង។

ប៉ុន្តែបន្ទាប់ពីការចាប់ សឹង ឆឹកថាន់ យកទៅ, ខ្មែរជាច្រើននាក់យល់ឃើញថា ស្តេចបានយកប្រទេសទៅឲ្យបារាំង។ អ្នកទាំងនោះវិនិច្ឆ័យថា កម្លាំងជាមធ្យោបាយតែមួយដើម្បីយកឯករាជ្យ, ហើយក៏នាំគ្នាចូលព្រៃ, ខ្លះទៅព្រំដែនខ្មែរ-សៀម, ខ្លះទៅព្រំដែនខ្មែរ-ឃុន។ ពួកចូលព្រៃនេះបង្កើតចលនាមួយឈ្មោះ “ខ្មែរឥស្សរៈ”<sup>(៧)</sup>។ នៅទិសខាងជើង ខ្មែរឥស្សរៈទទួលជំនួយពីរដ្ឋាភិបាលថៃ របស់ ព្រឹទ្ធិ ភ្នំយង់ (ដែលខ្លាចពួកបារាំងធ្វើអន្តរាគមន៍មួយ ក្នុងពេលខាងមុខ ដើម្បីយកខ្សែត្រខ្មែរទៅវិញ (ខ្សែត្រដែលសៀមបានពីសន្ធិសញ្ញា ក្រុងតូក្យូឆ្នាំ ១៩៤១)។ ឈ្មោះពីរលេចចេញពីចលនានៅទិសខាងជើងនេះ ៖ ជាប ឈួន និង កៅ តក់។ ចំណែកនៅទិសខាងត្បូង, ក្នុងខេត្តកំពត, លោក ប៉ាច ឈឺន ទទួលជំនួយពីឃុន តាមរយៈ សឹង ថៃ ឆៀង<sup>(៨)</sup>, បួនរបស់លោក សឹង ឆឹកថាន់។

ថ្ងៃ ៧ មករា ១៩៤៦, សម្តេចមុនីវេត ចុះកិច្ចព្រមព្រៀងសំរេច “របៀបរស់នៅ” មួយ (Modus Vivendi) ជាមួយឧត្តមសេនីយ អាឡេ រស្មីឡឺ, ស្នងការនៃសាធារណរដ្ឋ (ងារថ្មីរបស់រ៉េស៊ីដង់ ស៊ុបេរីយ៉ា)។ ក្នុងសេចក្តីរបស់ “មុខុស រឺវេនឌី” នោះ (រូបមន្តនេះបារាំងចូលចិត្តណាស់, ប៉ុន្តែពួកអង្គការសហជាតិបារាំងតាម) ប្រទេសកម្ពុជា ជា “រដ្ឋស្វយ័ត” នៅក្នុងសហព័ន្ធតំណាច (ដែលរូបរាងមិនទាន់ច្បាស់លាស់នៅឡើយទេ) ដែលខ្លួនឯងនៅក្នុងសហភាពបារាំងទៀត។ ក្នុងកិច្ចការផ្ទៃក្នុងសុទ្ធ, ប្រទេសកម្ពុជាមានសេរីភាពពេញទី។ ដើម្បីឲ្យប្រទេសចាប់ដើរឡើងវិញ, បារាំងផ្តល់ជំនួយលើផ្ទៃរដ្ឋបាល និងបច្ចេកទេស ដោយបញ្ជូនមកនូវ “ទីប្រឹក្សា” ដែលនឹងអប់រំបុគ្គលិកខ្មែរ។ ក្នុងថ្ងៃ ១០ មិថុនា មួយនឹងត្រូវបង្កើតឡើង។ ការបង្កាត់បង្រៀនកងទ័ពនេះ នឹងត្រូវទទួលបន្ទុកដោយគណៈបេសកកម្មយោធាបារាំងមួយ<sup>(៩)</sup> ក្រោមបង្គាប់ទីប្រឹក្សាបារាំងម្នាក់ អមរដ្ឋមន្ត្រីក្រសួងការពារ

ប្រទេស ប៉ុន្តែក្រសួងរតនាគារ, គយ, សន្តិសុខ, អន្តរប្រទេស, ទូរគមនាគមន៍, អយស្វ័យយាន ។ល។ នៅលើដែនដីកិច្ចការសហព័ន្ធ ហើយនឹងត្រូវលើកទៅអគ្គស្នងការដ្ឋាន ឯព្រះគម្ភ វិនិយោគមួយម៉ាត់, ការអាណាព្យាបាល ត្រូវបំបែកលើប្រទេសកម្ពុជាវិញ, ព្រោះ “ម៉ូឌុស វិវេនឌី” ឥតនាំអ្វីមកឡើយ, ក្រៅពីពាក្យពីរម៉ាត់ ប៉ុន្តែជំហានវែងមួយ ក៏បានបោះទៅមុខដែរ ៖ គណៈកម្មការធ្វើកិច្ចសិក្សា បានត្រូវគេឲ្យបន្តធ្វើគំរោងរដ្ឋធម្មនុញ្ញមួយ, គ្រឿងដែលត្រូវមានខានពុំបាន ដើម្បីបន្ថយរបៀបគ្រប់គ្រងផ្តាច់ការលើកមុន ឲ្យមានប្រជាធិបតេយ្យខ្លះៗ។ សម្តេច “ក្រមព្រះ” មុនីរ័ត ប្រឆាំងយ៉ាងខ្លាំងនឹងគំរោងការនេះ, ដោយសំអាងប្រជាស្រុតមានការអប់រំនយោបាយទាល់តែសោះ, ហើយចង់ឲ្យត្រូវបំបែករបបផ្តាច់ការវិញ — ការយល់ឃើញដែលព្រះចៅស្របតាមដែរ។

\*  
\*   \*  
\*

យោបល់របស់ មុនីរ័ត បានត្រូវប្រឆាំងដោយពួកបញ្ជីវន្តក្នុងៗ ប្រមាណម្ភៃនាក់ ដែលទើបនឹងត្រូវបំបែកពីស្រុកបារាំងថ្មីៗ ហើយដែលសុំឲ្យបង្កើតសភាផ្សេងៗ ជ្រើសរើសដោយការបោះឆ្នោត ព្រមទាំងធ្វើឲ្យរបបនយោបាយក្នុងប្រទេសមានលំនាំ ដូចរបបនៅបស្ចឹមប្រទេស គឺមានរដ្ឋសភាត្រួតត្រារដ្ឋាភិបាល។ ជាមួយនឹងកិច្ចការនេះ “មកពីស្រុកបារាំង” របស់ខ្លួន, ចេះយ៉ាងស្អាតនូវវាក្យសព្ទប្រជាធិបតេយ្យបស្ចឹមប្រទេស, ពួកនេះប្រមូលផ្តុំបានយ៉ាងហោសនូវបញ្ជីវន្តក្នុងប្រទេស (សម័យនោះសិស្សវិទ្យាល័យស៊ីសុវត្ថិ), អ្នករាជការទាំងអស់, ហើយជាពិសេសបក្សពួកលោក ស៊ីន ផ្អែកថាម្តង ក្នុងចំណោមពួកបញ្ជីវន្តមួយក្តាប់នោះ ឈ្មោះពីរបានលេចចេញមក ៖ ឈាន វ៉ែម និង ស៊ីសុវត្ថិ យុត្តិវង្ស បន្ទាប់ពីបានដឹងអំពីកិច្ចសន្យា បារាំង-យួន ដែលចុះនៅហាណូយក្នុងថ្ងៃ ៦ មីនាមក (សាំងតីនី-ហូជីមិញ, អានរឿងក្រៅប្រទេស), មតិនៅភ្នំពេញកាន់តែទិញតៀនស្តេចឡើង ដែលគេបន្ទោសថាបានចាញ់ប្រាក់បារាំង។ ប្រទេសកម្ពុជាដែលបានលើកខ្លួនទៅឲ្យបារាំង, ឥតទទួលមកវិញនូវកំរែ ដូចដែល ហូជីមិញ ទាញយកបានដោយប្រើអាវុធម្មតា ទឹកដីខ្មែរដែលបារាំងឲ្យទៅសៀមតាមសន្ធិសញ្ញាក្រុងតូក្យូ ឆ្នាំ ១៨៤១ (ខេត្ត ៥) ក៏នៅតែក្រោមអំណាចសៀម, ក្នុងពេលដែលពួកអង់គ្លេស, តាំងពីថ្ងៃ ១ មករា ១៨៤៦, បានយកពីសៀមទៅឲ្យកូម៉ា និង ម៉ាឡេស៊ីវិញ នូវទឹកដីដែលសៀមបានកាន់កាប់។ ការមិនសប្បាយចិត្តមានជាទូទៅ។ សម្តេច មុនីរ័ត និងព្រះចៅ សីហនុ ក៏យល់ឃើញថាត្រូវតែធ្វើដំណើរមួយទៅស្រុកបារាំង ដើម្បីបង្ហាញចំណោទទាំងអស់ទៅរដ្ឋាភិបាលបារាំង<sup>(១០)</sup>។

រដ្ឋាភិបាល មុនីរ័ត ត្រូវគេកាន់តែពុំចូលចិត្តឡើង ព្រោះរបៀបយកអំណាច ក្នុងការគ្រប់គ្រងរបស់ខ្លួន, និងពីព្រោះ —តាមអ្នកនិពន្ធ ហ្វីលីព ដឺវីល្លេ— ការមិនហ្នឹងនរបស់ខ្លួន។ បារាំងក៏ចាប់គិតគូរផ្លាស់រដ្ឋាភិបាលនោះ។ ការពេញចិត្តបានទៅលើអ្នកស្រឡាញ់បារាំងម្នាក់, ម្ចាស់ នរោត្តម នរិន្ទរតដ ដែលជាមាម្នាក់នៃព្រះចៅ។ ម្ចាស់ នរិន្ទរតដ, ដោយមានអ្នករាជការនៅតាមខេត្តគាំទ្រផង, កំពុងប្រឹងប្រែងយ៉ាងសកម្ម តំលើនគណបក្សនយោបាយមួយឈ្មោះ “គណបក្សសេរីភាព”។ គណបក្សនេះ ស្នើរបបរាជាធិបតេយ្យមួយ ដែលគោរពរដ្ឋធម្មនុញ្ញ, ហើយដែលវិវត្តន៍បន្តិចម្តងៗ ទៅកាន់ប្រជាធិបតេយ្យ, ដោយធ្វើការកែទំនើបច្រើនឡើងៗ ក្រោមការឧបត្ថម្ភ និង “ដឹកនាំ” របស់បារាំង។ ពេញចិត្តយ៉ាងខ្លាំងនឹងខ្សែនយោបាយនេះ បារាំងក៏ជួយតាមអាចធ្វើបាន។ ពេលចេញដំណើរទៅស្រុកបារាំង, ថ្ងៃ ១៣ មេសា, ព្រះចៅឲ្យដឹងអំពី ៖ ការបំបាត់ចោលក្នុងពេលខាងមុខ នូវរាជាធិបតេយ្យផ្តាច់ការ។ គំរោងរដ្ឋធម្មនុញ្ញមួយ នឹងត្រូវយកទៅឲ្យរដ្ឋសភាបណ្តោះអាសន្នមួយពិនិត្យ។ អ្នកបោះឆ្នោតនៅគ្រប់ឃុំនៃព្រះរាជាណាចក្រ នឹងជ្រើសរើសតាមការបោះឆ្នោតដោយមិនចំ (suffrage indirect) នូវអ្នកដំណាងក្នុងរដ្ឋសភាបណ្តោះអាសន្ននោះ។ រាជបញ្ញត្តិមួយចុះថ្ងៃ ១៥ មេសា ១៨៤៦ បើកឲ្យមាន

សេរីភាពធ្វើសមាគម, និងសេរីភាពធ្វើការប្រជុំ និងការយោសនាក្នុងរយៈពេលរៀបចំបោះឆ្នោត។ មិនយូរឡើយ, គណបក្សនយោបាយ ៣ បានកើតឡើង ៖ គណបក្សសេរីភាព នៃម្ចាស់ នរិនុតេជ, គណបក្សជឿនលឿន (បកប្រែ) នៃម្ចាស់ នរេត្តម ម៉ុងតាណា ដែលជាពូជ្ជាករទៀតនៃព្រះចៅ<sup>(១១)</sup> និង គណបក្សប្រជាធិបតេយ្យ នៃម្ចាស់ ស៊ីសុវត្ថិ យុត្តិវង្ស។ គណបក្សជឿនលឿន ចង់ឲ្យមានរបបរាជាធិបតេយ្យដែលគោរពរដ្ឋធម្មនុញ្ញ ដូចគណបក្សសេរីភាពដែរ។ ចំណែកគណបក្សប្រជាធិបតេយ្យ, កម្មវិធីនយោបាយ គឺដាក់របបប្រជាធិបតេយ្យ ដែលមានរដ្ឋសភាជាធំ, ហើយជាពិសេសទៅទៀត, គឺមានការតយុទ្ធ (នយោបាយ) ដើម្បីយកឯករាជ្យពេញទីៗ គណបក្សនេះ ក៏ទទួលយ៉ាងឆាប់រហ័ស នូវការគាំទ្រនៃពួកអ្នកជាតិនិយមទាំងអស់, និងការឧបត្ថម្ភយ៉ាងខ្លាំងពីសំណាក់ព្រះសង្ឃ ដែលឥតចង់បានឲ្យបាត់ទ្រព្យប្រមុខកិរិយាសោះឡើយ។

ថ្ងៃ ១១ ឧសភា ក្រុមប្រឹក្សារាជានុសិទ្ធិ (ព្រោះស្តេចមិននៅ) ប្រកាសឲ្យប្រើច្បាប់បោះឆ្នោតមួយ ដែលរៀបរៀងឡើងដោយគណៈកម្មការធ្វើកិច្ចសន្យាបារាំង-ខ្មែរ ៖ រដ្ឋសភាបណ្តោះអាសន្ន នឹងត្រូវជ្រើសតាំងឡើងដោយការបោះឆ្នោតជាសកល និងដោយចំពោះៗ ថ្ងៃ ១ កញ្ញា ១៩៥៦ ការបោះឆ្នោត ជាសកលបានធ្វើឡើងជាលើកទី១ នៅប្រទេសកម្ពុជា<sup>(១២)</sup>។ ផ្ទុយអំពីលទ្ធផលដែលបារាំងរំពឹង, ជ័យជំនះបានទៅលើគណបក្សប្រជាធិបតេយ្យ ដែលបានទទួល ៦០% នៃសម្លេងទាំងអស់។ ក្នុងចំនួនកោដិ ៦៧ ដែលសភាមាន, ៥០ បានមកពីប្រជាធិបតេយ្យ, ១៤ បានទៅពួកសេរីភាព និង ៣ ទៅពួកឯកចន្ទ។ ការជំនុំទី១ នៃរដ្ឋសភា បានធ្វើឡើងនៅ ថ្ងៃ ២៥ កញ្ញា នៅចំពោះមុខព្រះរាជា។ សភាមិនព្រមបំពេញមុខងារត្រឹមតែពិនិត្យពិភាក្សាច្បាប់, ហើយប្រកាសខ្លួនឡើង — តាមផ្លូវហេតុ — ជាសភាតែងរដ្ឋធម្មនុញ្ញ។ មានសម្លេងភាគច្រើននៅក្នុងសភា, គណបក្សប្រជាធិបតេយ្យ ទាមទារយកការដឹកនាំរដ្ឋាភិបាល, ដែលជាទម្លាប់ក្នុងប្រទេសប្រជាធិបតេយ្យបស្ចិមទិស។ ខែ ធ្នូ ១៩៤៦, ជាមួយនឹងខេត្តទាំង ៥ ដែលបារាំងទើបនឹងយកបានពីសៀមកវិញ<sup>(១៣)</sup>, រដ្ឋាភិបាលមុនីរ៉េត រដ្ឋរដ្ឋំណែងទៅរដ្ឋាភិបាលយុត្តិវង្ស។ ចំនួនពេល ៣-៤ អាទិត្យប៉ុណ្ណោះ បានគ្រប់គ្រាន់ដល់រដ្ឋាភិបាលយុត្តិវង្ស ដើម្បីបញ្ចេញគំរោងរដ្ឋធម្មនុញ្ញមួយ។

ថ្ងៃ ៦ ឧសភា ១៩៥៧, រដ្ឋធម្មនុញ្ញ បានត្រូវព្រះរាជាផ្តល់ទៅឲ្យប្រជាស្រ្តីខ្មែរ។ ចម្លងស្របតាមគំរោងរដ្ឋធម្មនុញ្ញបារាំងនៃឆ្នាំ១៩៤៦<sup>(១៤)</sup>, អ្នករៀបរៀងបន្ថែមការលេចយល់ជំនាន់នោះខ្លះ ដូចជាមាត្រា ២១ ៖ (អំណាចទាំងអម្បាលមាណាចេញមកពីព្រះរាជា) និងមាត្រា ២៥ ៖ (បល្ល័ង្កនៃប្រទេសកម្ពុជា ជាក្រឹមរតកនៃអ្នកតពូជកេច្រសនៃព្រះបាទអង្គឌួង) (បកប្រែ)។ ផ្ទុយនឹងចំណង់របស់គណៈកម្មការធ្វើកិច្ចសន្យា, រដ្ឋធម្មនុញ្ញនេះឲ្យអំណាចខ្លាំងណាស់ទៅរដ្ឋសភា។ ពិតហើយ ការដឹកនាំកិច្ចការរដ្ឋនៅលើនាយករដ្ឋមន្ត្រី ដែលព្រះចៅតែងតាំង, ហើយដែលរើសយករដ្ឋមន្ត្រីខ្លួនឯង។ ប៉ុន្តែនាយករដ្ឋមន្ត្រីនេះ, ជាមួយនឹងរដ្ឋាភិបាលទាំងមូល, ត្រូវទទួលបានការទុកចិត្តពីរដ្ឋសភាទៀត (ដែលមានអាណត្តិ ៤ ឆ្នាំ)។ សភាជាន់ខ្ពស់មួយបានត្រូវបង្កើតឡើង ៖ ចម្លងស្របតាមក្រុមប្រឹក្សាសាធារណរដ្ឋបារាំង, ក្រុមប្រឹក្សាព្រះរាជាណាចក្រមានតែមុខងារខាងពិគ្រោះ ពិភាក្សាសុទ្ធសាធ លើរឿងច្បាប់។ ក្រុមប្រឹក្សានេះ មានសមាជិកជ្រើសតាំង និងសមាជិកជាប់ឆ្នោត (ដែលបោះដោយសង្ខេប) ហើយសមាជិកទាំងអស់ត្រូវមានអាយុយ៉ាងតិច ៤០ ឆ្នាំ។

ពេលដែលខ្លួនកំពុងតែចាប់ផ្តើមកម្មវិធីនយោបាយរបស់ខ្លួន, គណបក្សប្រជាធិបតេយ្យបាត់បង់មួយរំពេចនូវអ្នកដឹកនាំរបស់ខ្លួន។ នៅថ្ងៃ ១៨ កក្កដា, ម្ចាស់ យុត្តិវង្ស សុភតយ៉ាងចំលែកនៅឯកែប (គេថាយុត្តិវង្ស បានត្រូវគេសម្លាប់)។ ការបោះឆ្នោតត្រឹមត្រូវ (ព្រោះរដ្ឋសភាបណ្តោះអាសន្ន) នឹងត្រូវធ្វើឡើងនៅខែវិច្ឆិកា ១៩៤៧, ព្រះចៅនឹងបញ្ជូនរៀបចំតល់ម្តងទៀត នឹងពួកប្រជាធិបតេយ្យ។ ប្រើល្បិច “បែងចែកសម្លេង”, ឥស្សរជនពីរនាក់ខាងពួកស្តេច បង្កើតគណបក្សនយោបាយថ្មីពីរទៀត ៖ លោក ញ៉ាក់-ជូឡុង ដឹកនាំ

គណបក្សខេមរាបុណ្ណការ (ជាមួយលោក លន់ នល់, សម សារី, គូ រុន ៗលៗ<sup>(១៤)</sup>, លោក យ៉ម ទិត ដឹកនាំ គណបក្សរួមជាតិ (Union Nationale)។ ប៉ុន្តែការខិតខំនេះ នៅតែឥតបានផល ព្រោះសម្លេងភាគច្រើន នៅតែ បានមកពីក្រុមប្រជាធិបតេយ្យម្តងទៀត ៖ កៅអី ៥៤ ក្នុងចំណោមកៅអីទាំងអស់ ៧៥១ ២១ បានទៅពួកសេរីភាព, ចំណែកខេមរាបុណ្ណការ និងរួមជាតិ (Union Nationale) ឥតបានកៅអីមួយឡើយ។ ថ្ងៃ ១១ កុម្ភៈ ១៩៤៨ លោក ឈាន វ៉ែម, អគ្គលេខាធិការនៃគណបក្សប្រជាធិបតេយ្យ, ទទួលដឹកនាំគណៈរដ្ឋមន្ត្រី។

\*  
\*       \*  
\*

ក្នុងពេលដែលអ្នកនយោបាយខ្មែរ កំពុងធ្វើសង្គ្រាមគណបក្សនៅក្នុងពេញ, អសន្តិសុខបានកើតមាន ឡើងលើផ្ទៃប្រទេស។ ដោយកងទ័ពមាននៅកម្ពុជា (កងទ័ពនៃសហភាពបារាំង) បានត្រូវគេបញ្ជូនទៅស្រុក យួន ដើម្បីជួយបារាំងច្បាំងរឿតមិញ, ចលនាឥស្សរៈ ត្រួតត្រាយ៉ាងពេញលេញ លើភាគខាងជើងនៃប្រទេស។ ការហៅឱ្យចុះចូលដោយលើកលែងទោសឱ្យ កាលពីឆ្នាំ ១៩៤៧, បាននាំមកតែមនុស្ស ៣-៤ នាក់ ដែល ចូលក្នាមមួយរំពេច ក្នុងគណបក្សប្រជាធិបតេយ្យ។ នៅខាងត្បូង និងនៅខាងកើតនៃប្រទេស, ពួករឿតមិញ បាន ចាប់ផ្តើមតាំងទីក្នុងស្រុកខ្មែរ។ ជាមួយនឹងពួកខ្មែរក្រោមដែលខ្លួនបញ្ចុះបញ្ចូលបាន, រឿតមិញបង្កើត “កងទ័ព ប្រជាជនខ្មែររំពោះ” (បកប្រែ)។ ខ្មែរក្រោមទាំងនេះ នឹងបានទៅជាស្នូលលើកដំបូងបង្អស់នៃរឿតមិញ នៅប្រ- ទេសកម្ពុជា។ ដោយប្រមូលនឹងអសន្តិសុខ ដែលកាន់តែខ្លាំងឡើងផង, ដោយឥតអំណាចលើកងទ័ពផង, ដោយ ពួកប្រជាធិបតេយ្យទិញថា ស្មុគស្មាញក្នុងការទាមទារផង, ព្រះចៅសីហនុសំរេចចិត្តសុំឱ្យបារាំងពិនិត្យឡើង វិញ នូវទំនាក់ទំនងបារាំង-ខ្មែរ។ ក្នុងសំបុត្រមួយចុះថ្ងៃ ៧ វិច្ឆិកា ១៩៤៧ ធ្វើទៅឱ្យរដ្ឋាភិបាលបារាំង, ព្រះចៅ ទាមទារឱ្យបានត្រួតត្រាកាន់តែច្រើនលើកងទ័ព, នឹងឱ្យបានស្វ័យភាពកាន់តែធំឡើងក្នុងរឿងសន្តិសុខក្នុងប្រ- ទេស (បារាំងមិនសូវសប្បាយចិត្តនឹងការលើកលែងទោសឱ្យពួកឥស្សរៈទេ)។ ថ្ងៃ ៥ មិថុនា ១៩៤៨ នៅឆក សមុទ្រ អាឡង់, អគ្គស្នងការថ្មី ប៊ុលឡាអែរ ចុះកិច្ចព្រមព្រៀងមួយជាមួយស្តេច បាវ៉ាដាយ (ហ្វូដ៍មិញបានចូល ព្រៃហើយ) ទទួលស្គាល់ឯករាជ្យនៃប្រទេសរឿតណាម<sup>(១៥)</sup>។ ថ្ងៃ ២៥ តុលា, ព្រះចៅសីហនុផ្ញើសំបុត្រមួយ ទៅរដ្ឋាភិបាលបារាំង, ទាមទារសិទ្ធិផ្សេងៗ ដូចដែលបារាំងបានយល់ព្រមឱ្យទៅ បាវ៉ាដាយ។ នៅឧត្តរស បុណ្យតាំងតុ, ថ្ងៃ ៨ វិច្ឆិកា ១៩៤៨, ព្រះចៅនិយាយទៅអគ្គស្នងការ ឡេអុងពីញ៉ុង អំពីឯករាជ្យ, ការណ៍ដែល មានជាលើកទី១ ៖ “ខ្ញុំនិយាយអំពីឯករាជ្យ ពីព្រោះខ្ញុំជឿជាក់ថា ពាក្យនេះជាកូនសោដោះស្រាយចំណោទទាំង អស់របស់យើង”...

ការណ៍ដែលបារាំងឥតយល់អ្វីសោះ អំពីការទាមទារទាំងនេះ, បានជួយលើកឱ្យកាន់តែខ្ពស់ឡើងនូវ កិត្យានុភាពនៃគណបក្សប្រជាធិបតេយ្យ ដែលលេងសន្លឹកបៀជាតិនិយម។ ចាប់តាំងពីឆ្នាំ ១៩៤៨, ពួកតំណាង រាស្ត្រប្រជាធិបតេយ្យ ផ្តប់ច្បាប់ទាំងអស់ ដែលស្តេចដាក់មករដ្ឋសភា។ ការតល់គ្នារវាង “និតិ” និង “ប្រតិ- បត្តិ”, លាយនឹងការកាន់បក្សពួកក្នុងគណបក្សប្រជាធិបតេយ្យ ធ្វើឱ្យមានវិបត្តិគណៈរដ្ឋមន្ត្រី (រដ្ឋាភិបាល ឈាន វ៉ែម, រដ្ឋាភិបាល ប៉ែន នុត ៗលៗ...) ដោយពុំអាចឈ្នះពួកប្រជាធិបតេយ្យក្នុងការបោះឆ្នោត, ស្តេចប្រើ ល្បិចមួយទៀត ៖ ធ្វើឱ្យមាន “ការបែកចេញ” នៅក្នុងផ្ទៃគណបក្សនោះតែម្តង។ គឺ “អ្នកបែកចេញ” ម្នាក់ពី គណបក្សប្រជាធិបតេយ្យ, លោក យ៉ែម សំបូរ, ដែលបានទទួលការដឹកនាំរដ្ឋាភិបាលនៅខែកុម្ភៈ ១៩៤៩។ រដ្ឋា ភិបាល យ៉ែម សំបូរ ចាប់ផ្តើមកិច្ចការក្នុងពេលពិបាកបន្តិច ព្រោះថានៅថ្ងៃ ២១ ឧសភា ១៩៤៩, រដ្ឋសភា បារាំងបានបោះឆ្នោតសំរេចក្តាប់ កូសាំងស៊ីន ទៅប្រទេសរឿតណាម ដោយឥតបានពិគ្រោះជាមុន ជាមួយប្រ- ទេសកម្ពុជា<sup>(១៦)</sup>, ហើយដោយឥតមានធ្វើលក្ខន្តិកៈពិសេសអ្វីឱ្យដល់ខ្មែរកម្ពុជាក្រោម (ទោះបីព្រះចៅបានទាម

ទារជាច្រើនជនមកហើយក្តី)។ ការប្រឆាំងនៃរដ្ឋសភាចំពោះរដ្ឋាភិបាល ក៏ចេញមុខខ្លាំងក្លាក្លាម។ លើសពីនោះ, លោក ឃឹម សំបូរ ទទួលកេរ្តិ៍ដំណែលនៃរដ្ឋាភិបាលមុនៗ នូវចំណោទធំៗ ៖ រឿងឥស្សរៈ និងរឿងរៀតមិញ្យ ដោយខ្លះកងទាហានដើម្បីបង្ក្រាបពួកទាំងនោះ, រដ្ឋាភិបាលធ្វើការអំពាវនាវមួយដល់ចលនាឥស្សរៈ ដើម្បីការ ប្រយុទ្ធគ្នានៃខ្មែរទាំងអស់ ឆ្ពោះមុខទៅពួករៀតមិញ្យ, ហើយធានាថានឹងលើកលែងទោសឲ្យទាំងអស់ ដូចកាលពី មុនៗ ខែកញ្ញា ១៩៤៩, លោក ឃឹម សំបូរ ទទួលជ័យជំនះមួយ ជាមួយការសុំចុះចូលនៃមេឥស្សរៈ ជាប ឈួន ដែលនាំមកនូវពលជាច្រើនពាន់នាក់ (ការចុះចូលនេះ បានធ្វើឲ្យបារាំងលែងទុកចិត្តលើលោក ឃឹម សំបូរ)។ ដោយជំហរបានរឹងប៉ឹង ពីការចុះចូលរបស់ ជាប ឈួន, ព្រះចៅចាប់ចង្រោមជាមួយបារាំងទៀតៗ ថ្ងៃ ៨ វិច្ឆិកា ១៩៤៩, ជាមួយគ្នានឹងការចុះហត្ថលេខាយល់ព្រមលើរដ្ឋធម្មនុញ្ញខ្មែរ ដោយប្រធាននៃសហភាពបារាំង (ប្រធា នាធិបតីប្រទេសបារាំង), សន្និសីទបារាំង-ខ្មែរ មួយក៏បានត្រូវធ្វើឡើងដែរ។ សន្និសីទនេះទទួលស្គាល់, តាមផ្លូវច្បាប់នូវ “ឯករាជ្យ” នៃប្រទេសកម្ពុជា។ “សាធារណរដ្ឋបារាំងទទួលស្គាល់ព្រះរាជាណាចក្រក្រុងកម្ពុជា ជាប្រជាធិបតេយ្យ”, គេអាចអានក្នុងមាត្រា ១ នៃសន្និសីទនេះ។ ប៉ុន្តែ ចុះមកក្រោមមក, ការបង្ខំបង្ខំនឹងចេះតែ មានឡើង ៖ ប្រទេសកម្ពុជានឹងអាចដាក់ចំណងទុកជាមួយប្រទេសឯទៀតបាន<sup>(១៥)</sup> ទាល់តែរដ្ឋាភិបាលបារាំង យល់ព្រម។ ខ្មែរទទួលការត្រួតត្រាលើកងទ័ព និងឥរិយាបថ, ប៉ុន្តែក្នុងពេលណាមានសង្គ្រាម បញ្ហាការទាហាន ត្រូវដាក់មកក្រោមបារាំងវិញ។ ជនជាតិបារាំងក្នុងស្រុកខ្មែរ នៅតែមានអក្សរឯកសិទ្ធិពិសេស ដូចជាមិននៅ ក្រោមច្បាប់របស់រដ្ឋខ្មែរ។

ដោយស្មានតែបានទទួលជ័យជំនះមួយទៀត, លោក ឃឹម សំបូរ យកសន្និសីទទៅរដ្ឋសភា ដើម្បី សុំការយល់ព្រម។ រដ្ឋសភា មិនត្រឹមតែមិនយល់ព្រម, ថែមទាំងបោះឆ្នោតដកសេចក្តីទុកចិត្តពីរដ្ឋាភិបាលទៀត, ក្រោមការជំរុញនៃពួកតំណាងរាស្ត្រ ប្រជាធិបតេយ្យ ដែលចោទថារដ្ឋាភិបាលបានក្បត់។ ដោយតូចចិត្តដែរ, លោក ឃឹម សំបូរ សុំឲ្យរដ្ឋសភាដកសេចក្តីមិនទុកចិត្តនោះទៅវិញ, បើពុំនោះទេ នឹងសុំឲ្យព្រះរាជាវិលយម រដ្ឋសភានៅតែហ្នឹងដដែល, ឃឹម សំបូរ ធ្វើឲ្យស្តេចយល់ព្រមរំលាយ, ហើយក៏សុំលាឈប់ជាមួយរដ្ឋាភិបាល ទាំងមូល។ ជាលើកដំបូងបង្អស់, ព្រះចៅ នរោត្តម សីហនុ ប្រើមាត្រា ២១ (អំណាចទាំងអស់អម្បាលមាណ ចេញមកពីព្រះរាជា) ហើយចុះរាជក្រឹត្យមួយ រំលាយរដ្ឋសភា<sup>(១៦)</sup>។ ដើម្បីរង់ចាំការបោះឆ្នោតថ្មី, អំណាចទាំង ប៉ុន្មានបានត្រូវផ្ទេរមកស្តេចវិញដោយប្រធានរដ្ឋសភា, លោក អៀវ កើស (អគ្គលេខាធិការ គណបក្សប្រជា ធិបតេយ្យជន្មសលោក ឈាន វ៉ែម) ដែលយល់ឃើញថា អសន្តិសុខដែលមាននៅក្នុងប្រទេស ពុំអាចឲ្យការ បោះឆ្នោតធ្វើទៅដោយរៀបរយបានឡើយ។ ដោយសំគាល់ថា សន្និសីទថ្ងៃ ៨ វិច្ឆិកា ជាជាតិដ៏យលើកដំបូង ក្នុងកិច្ចចង្រោមទារយកឯករាជ្យ, ព្រះចៅហៅលោក ឃឹម សំបូរ មកធ្វើជានាយករដ្ឋមន្ត្រីវិញ ហើយ “អនុញ្ញាត្តិ” ឲ្យដឹកនាំរដ្ឋាភិបាល ដោយមិនបាច់មានរដ្ឋសភា។ លោក ឃឹម សំបូរ ថ្វីដ្បិតតែមិនបានធ្វើឲ្យរដ្ឋសភាយល់ ព្រមទទួលសន្និសីទថ្ងៃ ៨ វិច្ឆិកា, ក៏នៅតែបន្តកិច្ចចង្រោមជាមួយបារាំងទៀត, ហើយចាប់និយាយគ្នា អំពីរបៀប ចាត់ចែងការអនុវត្តន៍។ មិនដឹងជាមកពីហេតុអ្វីដែរ, បារាំងស្រាប់តែដកយកទៅវិញ នូវការយល់ព្រមខ្លះដែល ខ្លួនបានឲ្យលើរឿងតុលាការ និងរឿងកងទ័ព។

\*  
\* \* \*

ក្នុងពេលដែលកិច្ចចង្រោមកំពុងធ្វើទៅទាំងគ្រប់គ្រង, ពួករៀតមិញ្យក៏ខំពង្រឹងតាំងទីរបស់ខ្លួននៅប្រ- ទេសកម្ពុជាដែរ។ តាមរយៈ “កងទ័ពប្រជាជនខ្មែររំដោះ” ដែលនៅក្រោមបញ្ជាការ សឹង ឌីកមិញ ហើយដែល បញ្ចុះបញ្ចូលបានខ្មែរឥស្សរៈខ្លះនោះ<sup>(២០)</sup>, រៀតមិញប្រកាសការកើតឡើងនៃ “រណសិរ្សជាតិប្រយុទ្ធគ្នានៃខ្មែរ

សេរី, FNUK” ថ្ងៃ ១៤ មករា ១៩៥០ នៅភ្នំពេញ, អ្នកដឹកនាំប្រជាធិបតេយ្យ អៀវ កើស បានត្រូវគេ សម្លាប់នឹងគ្រាប់បែកដៃមួយ, នៅក្នុងទីស្នាក់ការគណបក្ស ការប្រឆាំងនៃពួកប្រជាធិបតេយ្យទល់នឹងលោក យ៉ែម សំបូរ ក៏កាន់តែខ្លាំងឡើងៗ ការរំលោភបំពានមានរហូតទៅដល់ក្នុងវិទ្យាល័យ រដ្ឋាភិបាលត្រូវហោកង រក្សាឥណ្ឌូចិន (ជើងខ្មៅ) មកបង្រៀនពួកដែលធ្វើឲ្យជួលច្របល់។ ខែមីនា ១៩៥០, ស៊ីន ឆឹកមិត្ត<sup>(២១)</sup> “អញ្ជើញ” គណៈកម្មការប្រតិបត្តិវៀតមិត្ត នៃ ណាម-បូ (កូសាំងស៊ីន) ឲ្យទម្រង់ប្រជាមួយ “កងទ័ពប្រជាជនខ្មែរដោះ” ដើម្បីតយុទ្ធនឹងចក្រពត្តិនិយមបារាំង, ហើយប្រកាសការបង្កើត “រដ្ឋាភិបាលបណ្តោះអាសន្ននៃ កម្ពុជាសេរី”។ អសន្តិសុខ ក៏ឡើងដល់កំរិតខ្ពស់បំផុត ចរាចរតាមផ្លូវជាតិនានា ត្រូវធ្វើឡើងក្រោមការការពារ នៃក្បួនរថយន្តទាហាន (កុងវ៉ែរ) នៅតាមស្រុកស្រែចំការ, ពួកឥស្សរៈ - វៀតមិត្ត ត្រួតត្រាដូចជារដ្ឋាភិបាល “ទន្ទឹម” មួយដែរ<sup>(២២)</sup>។ បណ្តាជនត្រូវបង់ពន្ធអាករមួយទៅឲ្យ “កងទ័ពប្រជាជន” តាមរយៈគណៈកម្មការហិរញ្ញវត្ថុមួយរបស់ “កងទ័ព” នេះ។ ចំពោះមុខស្ថានការណ៍គួរឲ្យក្លាយបារម្ភនេះ យ៉ែម សំបូរ ត្រឡប់ទៅប្រគល់ ផ្តល់អាវុធយុទ្ធភ័ណ្ឌគ្រប់គ្រាន់ ដើម្បីកែទាហាន ៥ ០០០ នាក់។ ដាច់ខែមេសា, ដើម្បីឆ្លើយតបនឹង “សេចក្តី អញ្ជើញ” របស់ ស៊ីន ឆឹកមិត្ត, ទាហាន ៣ ០០០ នាក់ នៃកងទ័ពមែនមែនរបស់វៀតមិត្ត នៃ ណាម-បូ ផ្លាស់ មកតាំងទីក្នុងខេត្តព្រៃវែង។ ដោយក៏យុទ្ធសាស្ត្រ, បារាំងទាមទារឲ្យលោក យ៉ែម សំបូរ ចុះហត្ថលេខាលើកិច្ចព្រម ព្រៀងបណ្តោះអាសន្នមួយ ដាក់កងខេមរកូមិទ្ធក្រោមបញ្ជាការបារាំង។ យ៉ែម សំបូរ មិនព្រម, បារាំងបង្ខំតបង្ខំ ព្រះរាជាឲ្យផ្លាស់រដ្ឋាភិបាល។ ដោយមួយចំណែកទៀត ការបង្ខំតបង្ខំដូចគ្នានេះ ស្តេចបានទទួលពីសំណាក់ពួក ប្រជាធិបតេយ្យដែរ —ដែលឆេះរួលខ្លាំងបន្ទាប់ពីយោធិកម្មលើលោក អៀវ កើស— ស្តេចក៏បញ្ឈប់រដ្ឋាភិបាល យ៉ែម សំបូរ ទៅ, នៅថ្ងៃ ៣ ឧសភា ១៩៥០។

បន្ទាប់មក ក៏មានរយៈពេលជាដំណាក់កាល ពីឆ្នាំ ១៩៥០<sup>(២៣)</sup> ទៅឆ្នាំ ១៩៥១ ដែលនៅក្នុងនោះ វិបត្តិ គណៈរដ្ឋមន្ត្រី កើតមានជាបន្តបន្ទាប់គ្នា (ម្ចាស់ “ក្រុមហ្វូន” មុនីពង្ស, វេជ្ជបណ្ឌិត សុន ម៉ម, លោក អ៊ុំ ឈាន ស៊ីន)។ ក្នុងរយៈពេលនោះ, ព្រះចៅទំនិយាយជ្រុះជ្រុរឲ្យបាត់ទ័ពសម្បទារ ប្រកែប្រកាន់គ្នា, ហើយទំពន្យល់ឲ្យ គណបក្សទាំងអស់ ចូលរួបរួមគ្នាក្នុងរដ្ឋាភិបាលបង្រួបបង្រួមជាតិមួយ ក្រោមការដឹកនាំនៃលោក យ៉ែម សំបូរ, ប៉ុន្តែឥតបានការឡើយ។ ការបោះឆ្នោតនៅថ្ងៃ ៥ កញ្ញា ១៩៥១ ឲ្យជ័យជំនះម្តងទៀត, ជាលើកទី៣ ជាប់គ្នា, ទៅ គណបក្សប្រជាធិបតេយ្យ ៖ ៥៤ កៅអី ក្នុងចំនួនកៅអីទាំងអស់ ៧៨, ទល់នឹង ១៨ ទៅគណបក្សសេរីភាព។ ថ្ងៃ ១២ តុលា, រដ្ឋាភិបាលប្រជាធិបតេយ្យ នៃលោក ហ៊ុយ កន្ទុល ទទួលសេចក្តីទុកចិត្តពីរដ្ឋសភា ជាថ្មីម្តង ទៀត ការតែងតាំងរាជ រដ្ឋមន្ត្រី ក៏ចាប់ផ្តើមឡើង<sup>(២៤)</sup>។

ជាមួយនឹងការសង្ឃឹមថា នឹងបានអ្នក “កណ្តាល” ម្នាក់ ដែលអាចជជែកជាមួយពួកប្រជាធិបតេយ្យ ព្រមទាំងបញ្ចុះបញ្ចូលពួកឥស្សរៈ ទល់នឹងវៀតមិត្ត, ព្រះចៅសុំឲ្យបារាំងលែងលោក ស៊ីន ឆឹកមិត្ត មកវិញ, ដែលគេបំបែកនៅឯស្រុកបារាំង។ ថ្ងៃ ២៩ តុលា, លោក ស៊ីន ឆឹកមិត្ត មកដល់ភ្នំពេញ, ទទួលដោយអ្នកគាំ ទ្រ ៥ ០០០ នាក់ ដែលសប្បាយរីករាយយ៉ាងខ្លាំង។ ទោះបីគាត់បានសន្យា (តាមអ្នកខ្លះថា) ថានឹងមិនប្រឡូក ក្នុងរឿងនយោបាយក៏ដោយ, ស៊ីន ឆឹកមិត្ត ចាប់ផ្តើមសាជាថ្មី នូវការពន្យារឲ្យប្រឆាំងនឹងបារាំង។ ដើម្បីកិច្ចនេះ, គាត់បង្កើតសារពិគមន៍មួយនៅភ្នំពេញ ឈ្មោះ “ខ្មែរក្រោក”, ហើយធ្វើការយោសនានៅតាមខេត្ត។ ក្នុងកិច្ច សន្ទនាជាសាធារណៈមួយនៅក្រុងតាកែវ, លោក ស៊ីន ឆឹកមិត្ត ដែលមានលោក ប៉ាច ឈឺន (រដ្ឋមន្ត្រីក្រសួង យោសនាការនៃរដ្ឋាភិបាល ហ៊ុយ កន្ទុល) ជូនមកផង, បញ្ចេញចំណងជើងនៃការតយុទ្ធរបស់គាត់ ៖ «ប្រទេសកម្ពុជាត្រូវទាមទារឲ្យបារាំងដកទ័ពខ្លួនចេញទៅទាំងអស់, ទើបអាចធ្វើឲ្យមានឯករាជ្យពេញទី នឹងឲ្យជីវិត នយោបាយដើរដូចធម្មតាវិញ»។ បារាំងវិនិច្ឆ័យថា សកម្មភាពលោក ស៊ីន ឆឹកមិត្ត អាចឲ្យគ្រោះថ្នាក់ដល់



សន្តិសុខខ្លួន (អធិបតីភាព), ក៏ឲ្យបិទសារពិតមាន ខ្មែរក្រោក នៅខែកុម្ភៈ ១៩៥២។ ស៊ីង ឆ័កថាន់ ក៏ជ្រើស រើសមាតិកាដែលនៅសល់ ៖ ចូលព្រៃ<sup>(២៦)</sup> ថ្ងៃ ៩ មីនា, ដែលជាថ្ងៃខួប ឯករាជ្យ ចំពោះអ្នកបង្កើត សារពិតមាន **នគរវត្ត និង ខ្មែរក្រោក**, ស៊ីង ឆ័កថាន់ ធ្វើសេចក្តីអំពាវនាវដល់ប្រទេស ឲ្យកាន់អាវុធប្រយុទ្ធ យកឯករាជ្យ, តាមសំលេងស្ថានីយវិទ្យុល្អចលាក់មួយ<sup>(២៧)</sup> នៅភ្នំជីងរែក។ ដោយមានអ្នករាជការខាងគយម្នាក់យ៉ាងស្វាហាប់ —លោក អៀវ ស៊ីចួវ— ជួយធ្វើការផង, ស៊ីង ឆ័កថាន់ ខំប្រមែប្រមូលពួកក្រុមឥស្សរៈ ដែលមិនទាន់ចុះចូល នឹងរាជរដ្ឋាភិបាលនៅឡើយ (មាន កៅ តក់ ជាដើម), ហើយបង្កើតគណៈកម្មការខ្មែរដោះជាតិមួយទៀត។ មិនយូរឡើយ, ការសុំគ្រលីប្រាក់កើតមានឡើង រវាងគណបក្សប្រជាធិបតេយ្យ និង ចលនាឥស្សរៈ។ តាំងតែពី កើតមក រាជាធិបតេយ្យពុំដែលទទួលការគាំទ្រហែងដូច្នោះឡើយ។ ដើម្បីជំរុញឲ្យរដ្ឋាភិបាល ហ៊ុយ កន្ទុល ទម្លាក់បៀវត្សស្រូវខ្លួន, ព្រះចៅប្រាប់រដ្ឋាភិបាលឲ្យចាត់វិធានការណ៍ជាចាំបាច់ ទល់នឹងចលនាឥស្សរៈ។ មិនត្រឹម តែមិនធ្វើតាមស្តេច, លោក ហ៊ុយ កន្ទុល ថែមទាំងឲ្យចាប់មិត្តស្តេចពីរនាក់ទៀត ៖ លោក ឃៃម សំបូរ និង លន់ នល់។ ១-ដោយចោទពួកតំណាងរាស្ត្រប្រជាធិបតេយ្យ ថាប្រឡាយក្របយោជន៍គណបក្សខ្លួន ជា ប្រយោជន៍ប្រទេសខ្លួន, ២-យកលេសលើការចាប់លោក ឃៃម សំបូរ និង លន់ នល់, ព្រះចៅបញ្ឈប់ រដ្ឋាភិបាល ហ៊ុយ កន្ទុល នៅថ្ងៃ ១៥ មិថុនា ១៩៥២, ហើយកាន់នាទីនាយករដ្ឋមន្ត្រីខ្លួនឯង។

បន្ទាប់ពី “រដ្ឋប្រហារត្រូវច្បាប់” នេះមក, ព្រះចៅសុំទៅរដ្ឋសភាឲ្យអនុម័តប្រគល់មកនូវអំណាចពិសេសក្នុងរវេលាបីឆ្នាំ, ដោយសន្យាថានឹងយកឯករាជ្យពេញទីឲ្យបានក្នុងរយៈពេលបីឆ្នាំនេះ។ ដើម្បីទល់នឹង ចលនាឥស្សរៈ, ស្តេចដាក់ទៅរដ្ឋសភានូវគំរោងថវិកាមួយដែល ៣០% ទុកដកល់ទិញគ្រឿងអាវុធ, ហើយដែល សុំតំលើងពន្ធអាករទាំងឡាយ។ សេចក្តីសុំនេះធ្វើទៅរដ្ឋសភាហើយ, ស្តេចចេញទៅសៀមរាប ហើយនាំអតីត មេឥស្សរៈ ជាប ឈួន ធ្វើប្រតិបត្តិការមួយរកចាប់ ស៊ីង ឆ័កថាន់។ នៅដំណាច់ឆ្នាំ ១៩៥២ ព្រះចៅត្រឡប់មក ភ្នំពេញវិញ ដោយឥតបានជោគជ័យអ្វីឡើយ។ ក្នុងរាជធានី ព្រះចៅបានដឹងថា រដ្ឋសភាបានទាត់ចោលទាំង អស់នូវការសុំឲ្យទទួលសន្តិសញ្ញា ថ្ងៃ ៨ វិច្ឆិកា ១៩៤៩ សំណុំអំណាចពិសេស នឹងគំរោងថវិកា។ លើសពី នេះ ពួករដ្ឋមន្ត្រី (ដែលច្រើនតែក្រុមញាតិស្តេច ៖ ម្ចាស់ សុផ ដេត, សិរិមតៈ, ប៉េងប៉ោះយុគន្ធរ ។ល។ ប្រាប់ ស្តេចឲ្យដឹងពីការបំរុងក្បត់មួយដែលចង់រំលាយរាជាធិបតេយ្យ។ ការរំលើបរំជួលក៏បានទៅដល់ពួកសិស្សវិទ្យាល័យទៀត ដែលនាំគ្នាធ្វើកូដកម្ម ចាប់តាំងពីថ្ងៃ ៨ ធ្នូ ១៩៥២, កូដកម្មដែលជាប់រហូតជាងមួយខែ។ លើកនេះ ព្រះចៅប្រើពាក្យចោទ ៣ ៖ ១- ថាពួកប្រជាធិបតេយ្យខ្លះទាក់ទងនឹងរឿងមិញ<sup>(២៧)</sup>, ២- ថាគណៈកម្មការ នាយកនៃគណបក្សប្រជាធិបតេយ្យបានបង្កើត “គណកម្មការធ្វើឃាតកម្ម” មួយ (តំណាងរាស្ត្រ ៩ នាក់ បានត្រូវ ចាប់ឃុំឃាំង), ៣- ថាគេប្រើហិរិយការទូតរបស់ប្រទេសកម្ពុជា ដើម្បីទាក់ទងនឹង ស៊ីង ឆ័កថាន់។ រួចហើយ ស្តេចក៏ប្រើ ជាលើកទី២ នូវមាត្រាទី ២១ នៃរដ្ឋធម្មនុញ្ញ, ដោយចុះរាជក្រឹត្យមួយរំលាយរដ្ឋសភានៅថ្ងៃ ១៧ មករា ១៩៥៣ <sup>(២៨)</sup> និងក្រឹត្យមួយទៀតប្រកាសប្រើច្បាប់អាជ្ញាស៊ីក នៅថ្ងៃជាមួយគ្នា។

និយាយទៅកាន់អ្នកសារពិតមានម្នាក់, ព្រះចៅថា ៖ “រដ្ឋសភាបានក្លាយទៅជាទីជំរករបស់ការក្បត់។ បើបារាំងចេញពីឥណ្ឌូចិន យើងនឹងបានឯករាជ្យ, ប្រាកដហើយ, ប៉ុន្តែបានប៉ុន្មានឆ្នាំ? ខ្ញុំធ្វើសហប្រតិបត្តិការផ្លូវ ស៊ីកជាមួយបារាំង ដើម្បីការពារសេរីភាពយើង។ ក្នុងពេលជាមួយគ្នា ខ្ញុំចង់ចារជាមួយបារាំងក្នុងបរិយាកាស មួយស្មោះត្រង់ ដើម្បីដោះស្រាយទំនាស់ខ្លះ។ នេះជាជំហររបស់ខ្ញុំ!” (សារពិតមាន “ឡឺម៉ុង”), ថ្ងៃ ១៨-១៩ មករា ១៩៥៣។ ដោយយឺតយ៉ាវជាងគ្រាយពួកប្រជាធិបតេយ្យ ដែលជាគូប្រជែង, ស្តេចទើបនឹងយល់នយោបាយពិត ប្រាកដរបស់បំណងនៃប្រជាស្រ្ត ៖ ឯករាជ្យ! ។ ដើម្បីប្រមែប្រមូលទាក់ទាញប្រជាស្រ្ត, ស្តេចនៅសល់តែ មធ្យោបាយមួយទេ, គឺត្រូវតែរកឲ្យបាននូវឯករាជ្យនេះ។ ពុំនោះសោត រាជាធិបតេយ្យនឹងត្រូវបាត់បង់ដោយ

ចៀសព្រំរួច បើសិនជាចលនាខ្មែរឥស្សរៈ (ជាមួយ ស៊ីង ឆឹកថាន់ និង គណៈកម្មការខ្មែររំដោះជាតិ) ឬ ចលនា ខ្មែរ-វៀតមិញ (ជាមួយនឹង ស៊ីង ឆឹកមិញ និងរដ្ឋាភិបាលបណ្តោះអាសន្ននៃកម្ពុជាសេរី) ដណ្តើមយកឯករាជ្យ បានមុន។

\*  
\*      \*

ដូច ហ្វីមិញ ដែរ, ព្រះចៅចង្កចចារយកឯករាជ្យនេះ ឆ្ងាយពីបរិយាកាសអាណានិគមនិយម។ ថ្ងៃ ៩ កុម្ភៈ ១៩៥៧, បន្ទាប់ពីបានផ្ទេរតំណែងនាយករដ្ឋមន្ត្រីទៅលោក ប៉ែន នុត និងដាក់ក្រុមប្រឹក្សារាជានុសិទ្ធិ ក្រោម ការដឹកនាំរបស់សម្តេច នរោត្តម សុរាម្រិត ដែលត្រូវជាឧត្តម, ព្រះបាទ សីហនុ ចេញពីភ្នំពេញទៅស្រុកបា- រាំង។ គឺជាការចាប់ផ្តើមរយៈពេលប្រវត្តិសាស្ត្រ ដែលពួកអ្នកនយោបាយសង្គមរាស្ត្រនិយមបានដាក់ឈ្មោះថា “ព្រះរាជបូជនីយកម្មដើម្បីឯករាជ្យ”។ តាំងពីពេលចុះសំបុត្រនៅក្រុងរ៉ូម, ព្រះចៅផ្ទេរសារមួយទៅលោក វ៉ាន់ សង់ អូរីយ៉ូល (ប្រធានាធិបតីទី១ នៃសាធារណរដ្ឋទី៤ បារាំង) បង្ហាញការយល់ឃើញនៃព្រះចៅ លើការធ្វើឲ្យ មានឯករាជ្យនៅប្រទេសកម្ពុជា។ មកដល់ស្រុកបារាំង ព្រះបាទសីហនុស្នាក់នៅឯ ឡាណាពូល (កូតដាហ្សូ) ហើយធ្វើទីទំនាក់ទំនង នូវសំបុត្រជាច្រើនទៅ វ៉ាន់សង់ អូរីយ៉ូល, ទាមទារឲ្យផ្ទេរអំណាចទាហាន និងតុលាការ មកខ្មែរវិញ។ ថ្ងៃ ២៥ មីនា ទើបគេទទួលព្រះរាជានៅវិមាន អេលីហ្សេ កិច្ចសន្ទនា សីហនុ-អូរីយ៉ូល ឥតចេញ ជាអ្វីទាំងអស់, ព្រោះអូរីយ៉ូលធ្វើជាមិនឮតែម្តង។ ត្រឡប់មកនៅឯ ហ្វីនតែនប៊ូ, ព្រះចៅធ្វើឲ្យកិច្ចចចារទៅមុខ ឡើងវិញ, ដោយទាក់ទងនឹងអ្នកទទួលខុសត្រូវបារាំងជាច្រើន។ ប៉ុន្តែការទាមទារទាំងនេះ ឥតបានត្រូវគេទទួល ឮឡើយ។

ដោយតូចចិត្តដែរ, ព្រះចៅនឹកឃើញដល់សហរដ្ឋអាមេរិក ដែលជាអ្នកផ្តល់អាវុធច្រើនជាងគេ (បន្ទាប់ ពីចិនបានក្លាយទៅជាកុម្មុយនិស្ត) ដល់ទ័ពបារាំងនៅឥណ្ឌូចិន។ បន្ទាប់ពីបានទុកសហការីមួយចំនួន ឲ្យនៅចាំធ្វើ កិច្ចចចារជាមួយបារាំង (លោក ប៉ែន នុត និង សម សារី), ព្រះរាជាបានមកដល់ ម៉ុងរ៉េអាល់ នៅថ្ងៃ ១២ មេសា ១៩៥៧, ហើយស្នាក់នៅ កាណាដា មួយអាទិត្យ ដើម្បីធ្វើឲ្យពួកសារពិតមាន កាណាដា ជ្រួតជ្រាបខ្លះ អំ ពីរឿងខ្មែរ។ ថ្ងៃ ១៧ មេសា ព្រះបាទសីហនុបានត្រូវទទួលនៅ វ៉ាស៊ីនតោន ដោយលោក រីលីយ៉ាត និងសុន (អនុប្រធានាធិបតីអាមេរិកាំង)។ បន្ទាប់មក ព្រះចៅជួបសន្ទនាក្នុងពេលមួយម៉ោង ជាមួយរដ្ឋលេខាធិការ ដល្លីស។ ទៅមេនៃកិច្ចការទូតអាមេរិកាំង ព្រះចៅនិយាយថា ៖ “បើមិនរកការដោះស្រាយខាងផ្លូវនយោបាយ ទេ ការប្រឹងប្រែងខាងយោធា, ទោះបីអាមេរិកាំងជួយម្តេចក៏ដោយ, ក៏នឹងមិនអាចឈ្នះដែរ។ ជ័យជំនះ មិនអាច យកបានឡើយ បើប្រជាស្រ្តីមិនចូលរួមក្នុងការតយុទ្ធ ដោយមានជំនឿថាខ្លួនតយុទ្ធដើម្បីប្រយោជន៍ខ្លួន។ ឲ្យ ឯករាជ្យពិតប្រាកដដល់ប្រទេសទាំងឡាយនៅឥណ្ឌូចិន គឺធ្វើឲ្យប្រទេសទាំងនេះយល់កាន់តែច្បាស់ ដល់ការ ទទួលខុសត្រូវរបស់ខ្លួនក្នុងសង្គ្រាមនេះ, សង្គ្រាមដែលការឈ្នះចាញ់ ទទួលយកចិត្តទុកដាក់ ពីលោកប្រជាធិប តេយ្យទាំងមូល។” ចម្លើយរបស់ ដល្លីស ៖ “ទូលបង្គំសន្យានឹងព្រះអង្គថា កាលណាគ្រោះថ្នាក់កុម្មុយនិស្តអស់ ពីប្រទេសព្រះអង្គហើយ, យើងនឹងធ្វើអ្វីទាំងអស់ដែលអាចធ្វើទៅបាន ដើម្បីឲ្យបារាំងទទួលស្គាល់ឯករាជ្យ យ៉ាងពេញលេញរបស់ (ប្រទេស) ព្រះអង្គ។ ប៉ុន្តែដរាបណាសត្រូវរួមរបស់យើង (វៀតមិញ) មិនទាន់បរាជ័យ ទេ — ហើយព្រះអង្គជ្រាបច្បាស់ថាវាមានសមត្ថភាព និងបោសកំចាត់ចោលរាជាធិបតេយ្យខ្មែរ ព្រមទាំង ទំនៀមទំលាប់ដ៏ត្រកាលរបស់ (ប្រទេស) ព្រះអង្គ, អារិយធម៌ ដ៏ចាស់យូរអង្វែង ហើយនិងប្រជាធិតេយ្យដ៏ ក្មេងរបស់ព្រះអង្គ — ដរាបណាគ្រោះថ្នាក់ដ៏ធំនេះ ដែលអាចជាគ្រោះថ្នាក់ដល់ជីវិតរបស់ (ប្រទេស) ព្រះអង្គ មិនទាន់កំចាត់បានទេ យើងមិនអាចធ្វើឲ្យបារាំងអស់ចិត្តអស់កម្លាំងបានឡើយ (...)។ ទំនាស់រវាងព្រះអង្គនឹង

បារាំង និងបំរើតែប្រយោជន៍សត្រូវរួមយើងទេ” (ស្រង់ចេញពី “នយោបាយក្រៅប្រទេសកម្ពុជា” ដោយ រ៉ូហ្សូស្វីថ)។

ដោយអាមេរិកាំងលាយផលប្រយោជន៍ខ្លួន ជាមួយផលប្រយោជន៍បារាំង, ព្រះចៅក៏បានខកចិត្តម្តង ទៀត។ មុននឹងចេញពីញូវយ៉កមកក្នុងពេញវិញ ដោយកាត់តាមតួក្ស ព្រះចៅធ្វើសេចក្តីថ្លែងការណ៍មួយទៅសារ ពិតមានញូវយ៉កថែម ៖ តាំងពីប៉ុន្មានឆ្នាំមកហើយ, គំនិតថារៀតមិញតយុទ្ធដើម្បីឯករាជ្យនៃប្រទេស កាន់តែ មានគេជឿច្រើនឡើង ក្នុងពពួកវរជនខ្មែរ។ បើបារាំងមិនឲ្យឯករាជ្យកាន់តែច្រើនឡើងនៅខ្មែរទេ, ក្នុង ៣-៤ ខែ ខាងមុខនេះ ខ្មែរអាចរួបរួមមែនទែនជាមួយរៀតមិញ។ សេចក្តីថ្លែងការណ៍នេះ ធ្វើឲ្យគេភ្ញាក់ផ្អើលគ្រប់គ្នាក្នុង ចំណោមអ្នកនយោបាយបារាំង, ហើយខ្លះស្រែកថាជា “កាំបិតក្នុងក” (chantage)។ បន្ទាប់ពីការគំរាមនេះ, បា- រាំងបន្តន់ឥរិយាបថបន្តិច, ហើយកិច្ចចរាចរណ៍បារាំង-ខ្មែរ ក៏ចាប់ធ្វើឡើងវិញ នៅដំណាច់ខែមេសា។ ថ្ងៃ ៩ ឧសភា ១៩៥៣, លោក ប៉ែន នុត និងលោក ដីម៉ុងសែល, រដ្ឋមន្ត្រីក្រសួងសហគតរដ្ឋ, ចុះកិច្ចព្រមព្រៀង បារាំង-ខ្មែរ មួយ ដែលនៅក្នុងនោះ ខ្មែរនៅតែមិនទទួលបានឲ្យពេញចិត្តមែនទែន។ បារាំងមិនព្រមឲ្យស្តេចធ្វើ ជាអគ្គមេ បញ្ជាការ កងកម្លាំងប្រឆាំងរៀតមិញ ដោយមានឧត្តមសេនីយបារាំងម្នាក់ជាទីប្រឹក្សា, ប៉ុន្តែព្រមទុកឲ្យនៅក្រោម ការទទួលខុសត្រូវពេញទីនៃកងខេមរកូមិន្ទ កូមិកាតទាំងឡាយ ដែលនៅខាងលិចទន្លេមេគង្គ (ហៅកូមិកាត ស្វយត)។ ចំណែកដែនដីដែលនៅចន្លោះទន្លេមេគង្គ និងព្រំដែនខ្មែរ-យួន (ដែលនៅក្នុងនោះ រៀតមិញជាក់ទ័ព ជាង ១០ ០០០ នាក់) ទីបញ្ជាការបារាំងទុកសំរាប់ខ្លួន (កងទ័ពខ្មែរមាន ១២ កងវរសេនាតូច ដែល ៦ ជារបស់ បារាំង)។ ចិននៅស្រុកខ្មែរចូលមកក្រោមនិតិបញ្ញត្តិខ្មែរ ប៉ុន្តែជនជាតិបារាំងនៅតែមានអភ័យឯកសិទ្ធិ មិនចូល ក្រោមច្បាប់ខ្មែរទៀត។ ការទាស់ខ្វែងគ្នា លើរឿងហិរញ្ញវត្ថុ និងសេដ្ឋកិច្ច នៅសល់ទាំងស្រុង, ហើយទាស់កាន់ តែខ្លាំងទៅទៀត ដោយរដ្ឋាភិបាលបារាំង សំរេចតែម្នាក់ឯង នៅថ្ងៃ ១១ ឧសភា ឲ្យបញ្ជុះតម្លៃប្រាក់ “ប្ស៊ុស” ដែលចាយជាមួយគ្នាក្នុងប្រទេសទាំង៣ នៃឥណ្ឌូចិន (អានលេខយោង ២៣)

ថ្ងៃ ១២ មិថុនា, បន្ទាប់ពីបានផ្ទេរដំណែនទាំងអស់ម្តងទៀត ទៅលោក ប៉ែន នុត, ព្រះចៅសំរេចចិត្ត ទៅបាត់កក ហើយបង់នៅទីនោះ ដើម្បីបង្កើតរដ្ឋាភិបាលក្រៅប្រទេស (en exil) មួយ។ ថ្ងៃ ១៦, ដោយមានអ្នក មក ជាមួយ ២៦ នាក់ផង (ក្នុងនោះមានម្ចាស់ ស៊ីសុវត្ថិ សិរីមតៈ, រដ្ឋមន្ត្រីក្រសួងការពារប្រទេស), ព្រះចៅមក ដល់បាត់កក ទទួលដោយឧត្តមសេនីយ ជា ស្រីយ៉ាណន, មេនគរបាលថៃ។ នៅក្នុងពេញ, ក្រោយពេលស្តេច ចេញដំណើរ, វិទ្យុជាតិផ្សាយសាររបស់ព្រះចៅទៅបារាំង ៖ “ដោយចង់ចៀសវាងចម្បាំង ឬ ការបះបោរទល់ នឹងប្រទេសបារាំង — ចម្បាំង ឬ ការបះបោរដែលខ្មែរកាន់តែច្រើនឡើងៗ ចង់ធ្វើ— ខ្ញុំចាកចេញពីមាតុភូមិ ដើម្បីយកឲ្យបាននូវឯករាជ្យដែលប្រជាជាតិខ្មែរចង់បាន, ដោយមិនចាំបាច់ឲ្យការទាក់ទងជាភាគរកាតជាមួយ ប្រទេសបារាំងមានគ្រោះថ្នាក់ជាស្ថាពរឡើយ។ ប្រទេសបារាំងធ្វើឲ្យគេយល់ឃើញ, តាមអាកប្បកិរិយានិងការ រារាំងរបស់ខ្លួន, ថាខ្លួនមិនចង់ឲ្យឡើយ ទោះក្នុងបច្ចុប្បន្ន ទោះក្នុងអនាគត នូវឯករាជ្យពិតប្រាកដ, ដែលជាវត្ថុ តែមួយអាចធ្វើជាដើមទី នៃសហប្រតិបត្តិការផ្លូវសិកដ៍ស្មោះ និងដែលមានប្រយោជន៍ រវាងប្រទេសយើងទាំង២ ហើយដើម្បីកសាងការរួបរួមរបស់យើង ក្នុងសហភាពបារាំង។

នៅប្រទេសថៃ, ព្រះចៅ ដែលអាជ្ញាធរថៃសំគាល់ថាជាអ្នកកៀសខ្លួននយោបាយ បានត្រូវសៀមហាម មិនឲ្យធ្វើសកម្មភាពនយោបាយអ្វីទាំងអស់។ ព្រះបាទសីហនុ ព្រមទាំងអ្នកទៅជាមួយ ក៏ត្រូវបំបែកបាត់ដំបង វិញ ដែលបានទទួលស្វ័យភាពហើយ។ ក្នុងចន្លោះពេលនោះ នៅក្នុងពេញ, សភាពតានតឹង ក៏កើតមានឡើងរវាង ខ្មែរនិងបារាំង។ ឧត្តមសេនីយ ដីឡុងក្រាត, មេបញ្ជាការទ័ពជើងគោកនៅកម្ពុជា, ហៅកងទាហានជំនួយមកពី ស្រុកយួន ដើម្បីការពារស៊ីវិលបារាំង ប្រមាណ ៦០០ នាក់ ទៅស្រុកខ្មែរ។ កងការពារនៃសហភាពដែលមាន

បារាំង, យួន, ម៉ារ៉ុកាំង និងអាហ្វហ្វិកាំង និងមានកងកាំភ្លើងធំ ចាំជួយគាំទ្រផង, រាយគ្នាជាក៏គ្រប់កន្លែងយុទ្ធ សាស្ត្រនៅក្នុងភ្នំពេញ ចំណែកខាងខ្មែរ, កងទ័ពខាងខ្មែរ សេនីយ៍ត្រី ពុត ឆាយ (អតីតមេធាវីស្រុះចុះចូលពីខែ ឧសភា ១៩៥៧) កាន់កាប់អាគាររាជការទាំងអស់។

ពីក្នុងបាត់ដំបង ព្រះចៅប្រាប់បារាំងថារដ្ឋាភិបាលខ្មែរទាត់ចោលកិច្ចព្រមព្រៀង ថ្ងៃ ៦ ឧសភា ហើយ សុំឲ្យធ្វើកិច្ចចរាចរថ្មី ដែលក្នុងនោះ ខ្មែរទាមទារលក្ខន្តិកៈមួយដូច “ដូមីនីញ៉ង” របស់ប្រទេសបារាំងស្រី ចំពោះ មុខប្រទេសអង់គ្លេស។ ថ្ងៃ ២ កក្កដា ព្រះរាជាអំពាវនាវតាមរាជសារមួយទៅប្រជាជាតិ ហៅប្រមូលកម្លាំងរស់ រើកទាំងអស់នៃប្រទេស ដើម្បីចាំរក្សាទុកឯករាជ្យ ដោយបង្កើត កងជំរំពល និង ឆារីក្លាហាន ។ ក្លាមមួយ រំពេច បុរសនិងនារី ២០ ០០០ នាក់ ធ្វើយតបនឹងការអំពាវនាវនេះ, ហើយប្រជុំគ្នានៅក្នុងសៀមរាប និង បាត់ដំបង។ ស្នែកឡើងថ្ងៃ ៧ កក្កដា, រដ្ឋាភិបាលបារាំងរបស់ ឡានីញ៉ង ប្រជុំគណៈរដ្ឋមន្ត្រី ហើយឲ្យកំណត់ កិច្ចមួយទៅអគ្គស្នងការប្រចាំសមាគមរដ្ឋទាំងបី, ដែលនៅក្នុងនោះរដ្ឋាភិបាលបារាំងស្នើថានឹងឲ្យ ឯករាជ្យ ក្រោយកិច្ចចរាចរថ្មីទៀត។ ដើម្បីបង្ហាញសុចន្ទៈរបស់ខ្លួន បារាំងដាក់អ្នកការទូតម្នាក់, ម៉ូរីស ដឺហ្សង់, ជាអគ្គ ស្នងការនៅឥណ្ឌូចិន។ ក្នុងបរិយាកាសមួយដែលតឹងដៃ, កិច្ចចរាចរបារាំង-ខ្មែរ ចាប់ធ្វើឡើងនៅថ្ងៃ ៧១ កក្កដា នៅភ្នំពេញ រវាងលោក ប៉ែន នុត និងលោក ដឺហ្សង់។ កិច្ចចរាចរនេះ បានចេញជាការព្រមព្រៀងជាលើក ដំបូងមួយ នៅថ្ងៃ ៩ សីហា, លើការផ្ទេរមកខ្មែរវិញនូវអំណាចតុលាការ និងនគរបាល។ ថ្ងៃ ១៧ តុលា ១៩៥៧, សេនាប្រមុខ ហ្សឺ វ៉ាំង, ក្នុងឋានៈជាតំណាងនៃកងទ័ពបារាំង, ធ្វើពិធីផ្ទេរអំណាចទាហានមកប្រទេសកម្ពុជា, ហើយបង្ខំតុចុះមកជាស្ថាពរនូវទង់ជាតិបារាំង, កិច្ចដែលបញ្ចប់ ៨០ ឆ្នាំនៃអាណានិគមកម្ពុជារបស់បារាំង។ ថ្ងៃ ៨ វិច្ឆិកា ១៩៥៧, ព្រះចៅសីហនុ ធ្វើដំណើរចូលដ៏មានជោគជ័យក្នុងក្រុងភ្នំពេញ, ហើយសម័យមួយទៀតក៏ចាប់ បើកទំព័រឡើង, សម័យសង្គមរាស្ត្រនិយម<sup>(២៧)</sup> សម័យនៃអំណាចផ្ទាល់ខ្លួន។



### អធិប្បាយ

- (១) រឿងសត្វសេក និង រឿងកូនចាប ដែលសម្តេចសីហនុថ្ងៃក្នុង “ឥណ្ឌូចិន ឃើញពីប៉េកាំង” បញ្ចាំង យ៉ាងច្បាស់នូវស្ថានភាពនេះ។
- (២) លោក ប៉ាច ឈិន បានត្រូវគេ (ជប៉ុន) ដោះលែងពីកោះត្រឡាច ក្រោយពីបានជាប់យុទ្ធសាស្ត្រចំនួនពីរ ឆ្នាំ។ ក្នុងសៀវភៅ “កម្ពុជាក្នុងសង្គ្រាមនៅអាស៊ីភាគអាគ្នេយ៍” ឡឹក ហោតាន់ និង ម៉ាលឌុម ខាត់វែល សរសេរថា លោកអាចារ្យ ចៀវ ដែលជាប់ជាមួយគ្នានឹងលោក ប៉ាច ឈិន បានសុគត “ក្រោមទារុណ កម្ម ឬដោយគេយកទៅប្រហារជីវិត”។
- (៣) ពួកដែលតទល់នឹងរាជាធិបតេយ្យនេះ បែកជាពីរចំណែកទៅទៀត : ពួកទី១, ដែលគេបានហៅថាពួក “ខាងស្តាំ”, ប្រមូលផ្តុំអ្នកដែលបានជោគជាំច្រើន និងតម្លៃបស្ចឹមទិស ហើយដែលចង់ឃើញប្រទេស ខ្លួន មានស្ថាប័ននយោបាយនិងសង្គមកិច្ច ដូចដែលមាននៅបស្ចឹមប្រទេស។ ពួកទី២, “ខាងឆ្វេង” ជា និមិត្តរូបនៃការបះបោរបស់ទ្វីបអាស៊ីទល់នឹងបស្ចឹមទិស។ មនុស្សដែលនៅក្នុងពួកទី ២ នេះ ច្រើនតែ បានទទួលចំណេះវិជ្ជា និងការអប់រំនៅបស្ចឹមប្រទេស។ ប៉ុន្តែអ្នកទាំងនេះ ទាត់ចោលទាំងស្រុងនូវតម្លៃ បស្ចឹមប្រទេស ដែលខ្លួនយល់ថាជាដើមហេតុ នៃការពុករលួយនិងទ្រុឌទ្រោមរបស់សង្គមខ្លួន។ ពួក នេះជាកម្លាំងនៃរបបរួមសំបាប់នៅអាស៊ី។
- (៤) ប្រៀបប្រដូចទៅប្រទេសវៀតណាម រដ្ឋការអាណានិគមបានព្រងើយកន្តើយទាំងស្រុង ចំពោះការអប់រំ នៅប្រទេសកម្ពុជា។ នៅឆ្នាំ ១៩៣៨ ពេលដែលប្រទេសកម្ពុជាមានសិស្សតែបួននាក់ក្នុងមធ្យមសិក្សា ភាគទី២ ប្រទេសវៀតណាមមានសាកលវិទ្យាល័យមួយទៅហើយ (១៩០៤)។ ក្នុងឆ្នាំ ១៩៣៧ នៅ ប្រទេសថៃ មហាវិទ្យាល័យវិទ្យាសាស្ត្រនយោបាយ ហាម៉ាសាត បានបើកទ្វារឡើង ដើម្បីអប់រំអ្នក នយោបាយ និងអ្នកការទូត។ ពេលដែលផ្ទាំងខ្នងរបស់វៀតណាមមានសុទ្ធតែអ្នកពហុបច្ចេកទេស បណ្ឌិត វិស្វករ អ្នកនិគិសាស្ត្រ ។ល។ ប្រទេសកម្ពុជានៅពីក្រោយឆ្ងាយណាស់។ ដោយឥតមានការ មើលងាយ យើងត្រូវតែបើកភ្នែកឲ្យឃើញថា រដ្ឋមន្ត្រីទី១ រដ្ឋមន្ត្រី ឧត្តមសេនីយ តំណាងរាស្ត្រ ទូត ។ល។ លើកលែងតែមួយចំនួនតូច មានកំរិតការអប់រំត្រឹមតែមធ្យមសិក្សា។ អតីតសិស្សសាលារដ្ឋ បាលទាំងនោះ (សាលាដែលបារាំងបង្កើតដើម្បីធ្វើឲ្យម៉ាស៊ីនរដ្ឋការអាណានិគមខ្លួនដើរ) ត្រួតត្រាយ៉ាង ដាច់មុខលើប្រទេសកម្ពុជា ក្នុងរយៈពេលជាង ២៥ ឆ្នាំ។ ពេលដែលយុវជនចេញពីមហាវិទ្យាល័យ មកដល់លើឆាកជីវិតប្រទេស ទំនាស់រហូតដល់រវាងជំនាន់មនុស្ស (conflict de génération) ក៏កើតមាន ឡើង។ បាតុក្ត ហ៊ុយ និង-ហ៊ុយ យន់-ខៀវ សំផន ជាលទ្ធផលនៃទំនាស់នោះ។ ដើម្បីក្រញាំបុណ្យ សក្តិខ្លួនឲ្យជាប់ នាហ្មឺនផ្តុំមិនឲ្យឡើងក្មេងណា ដែលមិនព្រមចូលក្នុងគ្រឿងយន្តពុករលួយរបស់ខ្លួន។ ដូចពួកចិនដែរ នាហ្មឺនប្រើចំណងអាពាហ៍ពិពាហ៍ ដើម្បីទាក់ក្មេងឲ្យមកជាមួយខ្លួន។ មហាវិយោគនៃ ប្រជាជនខ្មែរសព្វថ្ងៃ ជាការក្លាយមួយនៃជំនាន់មនុស្សនេះ។
- (៥) សុទ្ធចូលីន និង ប៊ែណា ហាម៉ែល បានសរសេរសៀវភៅមួយឈ្មោះ “សក្តិភាពអំពីមនុស្សយាដនៅ កម្ពុជា” ដែលនៅក្នុងចំណោមសៀវភៅមុនគេទាំងអស់ (១៩៧៦) ដែលបានប្រាប់មតិអន្តរជាតិ អំពី មហាវិយោគខ្មែរ។
- (៦) អ្នកបោះឆ្នោត ត្រូវឆ្លើយនឹងសំណួរ៥ :

- ១) ប្រជាជនចង់ឲ្យប្រទេសបានឯករាជ្យពេញទី ឬទេ?
- ២) ប្រជាជនចង់ប្រឆាំងនឹងការរំលត្រឡប់មកវិញ នៃបារាំង ឬទេ?
- ៣) ប្រជាជនពេញចិត្តនឹងការបង្កើតមុខងារជាជម្រើសទី១ ឬទេ?
- ៤) ប្រជាជនទុកចិត្តឬទេ លើរដ្ឋាភិបាលសព្វថ្ងៃ ដែលមានលោក ស៊ីង ឆ័កថាន់ ជាអ្នកដឹកនាំ ហើយដែលមានបេសកកម្មដ៏ខ្ពស់ ត្រូវការការពារនិងរក្សាទុកជាស្ថាពរ នូវឯករាជ្យនិងសេរីភាព ប្រទេស?

៥) ប្រជាជនចង់បានឬទេ នូវការការពារពីសំណាក់មហាអំណាចបរទេសណាមួយ? (បកប្រែ)។  
 ក្នុងចំណោម អ្នកមានឈ្មោះក្នុងបញ្ជីបោះឆ្នោតទាំង ៦៧៤ ០៤៨ នាក់ អ្នកដែលបានបោះមាន ចំនួន ៥៤១ ៤៧០ នាក់ ហើយបានឆ្លើយ ១០០% ថា “ចង់” ទៅសំណួរទី១និងទី២, ថា “ពេញចិត្ត” ទៅ សំណួរទី៣, ថា “ទុកចិត្ត” ទៅសំណួរទី៤, ហើយថា “ទេ” ទៅសំណួរទី៥ (ដកចេញពី “សារតានៃអាស៊ី អគ្គិយ” ដោយ ហ្វីលីព ជីវីល្យ)។

(៧) តាមអ្នកនិពន្ធ ដាវិឌ ស្តេងប៊ែក ចលនាខ្មែរឥស្សរៈ ដែលលោក ស៊ីង ឆ័កថាន់ ជាអ្នកបង្កើត បានមាន ឡើងតាំងពីឆ្នាំ ១៩៤១ (?) គឺមុនពេលដែល ស៊ីង ឆ័កថាន់ ត្រូវបារាំងរកចាប់ ហើយភៀសខ្លួនមក បាងកក រួចមកតូក្យូ ចលនានេះចាប់បដិសន្ធិលើទឹកដីដែលបារាំងឲ្យទៅសៀម តាមសន្ធិសញ្ញាក្រុង តូក្យូឆ្នាំ ១៩៤១។ តាមអ្នកនិពន្ធដដែល, ក្នុងចន្លោះឆ្នាំ ១៩៤១ និង ១៩៤៥ ពួកអ្នកជាតិនិយមមួយក្រុម ក្រោមការដឹកនាំនៃ ស៊ីង ឆ័កថាន់ ហើយដែលបានភៀសខ្លួនទៅនៅប្រទេសថៃ បានធ្វើការរៀបចំ រចនាសម្ព័ន្ធនៃចលនានេះ ដោយមានសៀមជួយផង (លោក ថាន់ ចុះ-ឡើង បាងកក-តូក្យូ ឬ អ្វី?)។ ថ្ងៃ ៨ សីហា ១៩៤៦ កងឥស្សរៈចូលវាយក្រុងសៀមរាប កាន់កាប់អង្គរវត្ត ហើយបាញ់ចោលនាយ ទាហានបារាំងពីរនាក់នៅទីនោះ។ ពេលដែលសៀមឲ្យខេត្តទាំង ៥ មកខ្មែរវិញនៅខែវិច្ឆិកា ១៩៤៦ (អានលេខ១យោង ១៣) ពួកមេឥស្សរៈត្រូវត្រឡប់ទៅនៅបាងកកវិញ ដែលនៅទីនោះពួកអ្នកជាតិនិយម ឯទៀតៗ ចេះតែមកបន្តបន្ទាប់គ្នា។ ខែកញ្ញា ១៩៤៧ ពួកនៅបាងកកប្រកាសការកើតឡើងនៃ “រដ្ឋាភិ- បាល នៃ កម្ពុជាសេរី” ដែលបានត្រូវទទួលស្គាល់ដោយរដ្ឋាភិបាលថៃរបស់ ព្រឹទ្ធិ ភ្នំយង់។ ប៉ុន្តែ ដល់ ភិបុលសង្គ្រាម ត្រឡប់មកកាន់អំណាចវិញ ខ្មែរឥស្សរៈបានត្រូវគេហាមឃាត់ មិនឲ្យធ្វើសកម្មភាពលើ ទឹកដីសៀម។

ត្រឡប់មកប្រទេសកម្ពុជាវិញ អ្នកដឹកនាំឥស្សរៈប្រមាណ ១២ នាក់ បង្កើតគណៈកម្មាធិការខ្មែរ រំដោះជាតិមួយ ក្រោមអធិបតីភាពរបស់ ជាប ឈួន។ គណៈកម្មាធិការនេះឥតបានមានប្រសិទ្ធភាព ព្រោះមេរាជ រកត្រូវគ្នាពុំកើត ហើយម្នាក់ៗ ធ្វើតាមការយល់ឃើញរៀងខ្លួន ក្នុងទឹកដីម្តុំ ដែលខ្លួនក្រញាំ បាន គឺថាឥតមានដើរតាមខ្សែនយោបាយរួមអ្វីមួយឡើយ។ មេកាគច្រើន ធ្វើចោរកម្មប្លន់រាស្ត្រតែម្តង។ អ្នកផងអាចនៅចាំអំពីក្រុមឥស្សរៈដ៏សាហាវ ដឹកនាំដោយឈ្មោះ សៀប, តក់, យី ។ល។ ក្រុមចោរនេះ ប្រព្រឹត្តយ៉ាងសកម្មតាមព្រំដែនខ្មែរ-ថៃ ជាហេតុធ្វើឲ្យអាក្រក់អរិយធម៌ ដល់ការរត់ពន្ធអារ៉ែដែលរៀត មិញទិញពីស្រុកសៀម យកទៅឲ្យកងឯកភាពនៅយួនខាងត្បូង។ តាមរយៈ “កងទ័ពប្រជាជនខ្មែរ រំដោះ” (APKL) របស់ខ្លួន រៀតមិញខំបញ្ចុះបញ្ចូលពួកមេឥស្សរៈ។ ក្នុងពួកនេះ ខ្លះក៏ព្រមដើរជាមួយ ខ្លះទៀតមិនព្រមហើយក៏វាយរៀតមិញដែរ។ ឆ្លើយតបនឹងការហៅឲ្យចុះចូលនៃរាជរដ្ឋាភិបាល អ្នក ដែលមកមុនគេ គឺ ជាប ឈួន (ក្រោយមក ឧត្តមសេនីយ ឈួន មូលពេជ្រ, ក្បត់ហើយបានត្រូវគេ សំណុំនៅឆ្នាំ ១៩៥៧) ក្នុងខែកញ្ញា ១៩៤៧, រួចហើយ ជាបន្តបន្ទាប់ មាន : ពុត-ឆាយ និង អ៊ូចនិល

ពេជ្រ នៅខែឧសភា ១៩៥៧, នរោត្តម ចន្ទរង្សី និង សារ៉ាវង្សី នៅខែកុម្ភៈ ១៩៥៤ (ក្រោយបានឯក  
រាជ្យ) ក្នុងខែកុម្ភៈ ១៩៥៤ ដដែល អៀ ស៊ីចូវ មកដល់ភ្នំពេញដើម្បីចងការចុះចូលនៃ ស៊ីង ឆ័ក  
ថាន់។ មិនដឹងជាមកពីហេតុអ្វីដែរ ការចងការនេះឥតបានចេញជាអ្វី ហើយ ស៊ីង ឆ័កថាន់ ក៏មិនព្រម  
ចូលនឹងស្តេច។

- (៨) មានខ្មែរកម្ពុជាក្រោមយើងជាច្រើន ដែលបានកាន់កាប់មុខងារធំៗ ក្នុងរដ្ឋការរៀនណាមខាងត្បូង (ជាពិ  
សេសក្រោយនោះទំនេរយៀម) ទាំងស៊ីវិលទាំងទាហាន។ លោក ស៊ីង ថៃ ឆៀង ដែលគេស្គាល់ណាស់  
នៅកម្ពុជាក្រោម នៅក្នុងចំណោមខ្មែរកម្ពុជាក្រោមដែលបានធ្វើជាសមាជិកព្រឹទ្ធសភារៀនណាមខាង  
ត្បូង។
- (៩) តាមកិច្ចព្រមព្រៀងនៅហ្សឺណែវឆ្នាំ ១៩៥៤ កងទាហានបរទេសទាំងអស់ ទាំងរៀនមិញ ទាំងបារាំង  
ត្រូវចេញពីប្រទេសកម្ពុជា។ តាមសំណុំនៃរាជរដ្ឋាភិបាល មហាអំណាចធំៗ ព្រមឱ្យប្រទេសកម្ពុជា  
ទទួលសម្ភារៈសឹក និងបុគ្គលិកទាហានបរទេស (ចំនួនមានកំរិត) ដើម្បីការពារទឹកដីខ្លួន។ ជួរអន្តរាយ  
ដែលខ្លាចក្រែងប្រទេសខ្មែរនឹងប្រទេសលាវធ្លាក់ក្រោមឥទ្ធិពលអាមេរិកាំង បានយល់ព្រមឥតជំទាស់  
ពេលដែលគាត់ដឹងថា រដ្ឋាភិបាលខ្មែរនឹងទៅកបារាំងម្តងទៀត ដើម្បីកសាងកងទ័ពខ្លួន។ គណៈបេ-  
សកកម្មយោធាបារាំងនៅតែបន្តសកម្មភាពទៅទៀត រហូតដល់ខែមីនា ១៩៧០។
- (១០) ព្រះចៅមកដល់ស្រុកបារាំង នៅថ្ងៃ ១២ ឧសភា ១៩៤៦ ចំពេលដែលគេកំពុងធ្វើការយោសាទាបុរ-  
ឆ្នោត។ ស្តេចបានទៅជួបនឹង ហ្វេលីច ហ្សាវ៉ាន់ ដែលជំនួស ដឺហ្គាល ដែលបានលាលយប់ៗ ថ្ងៃ ២៦  
មិថុនា ដោយឥតមានក្លែងក្លាត់ក្នុងក្តីដូចកាលមកដល់ដែរ ព្រះចៅចេញពីស្រុកបារាំងមកស្រុកខ្មែរ។  
ក្នុងចន្លោះពេលនោះ ហ្សែក ប៊ីដូ បានជាប់ឆ្នោតជានាយករដ្ឋាភិបាលបណ្តោះអាសន្ន។
- (១១) តាម មិលតុន អុសស្ស៊ិន គណបក្សជឿនលឿន របស់ម្ចាស់ ម៉ុងតាណា បានត្រូវតម្លើងដោយពួក  
គហបតីខ្មែរ-ចិន នៅភ្នំពេញ។
- (១២) អ្នកបោះឆ្នោតជំនាន់នោះ សុទ្ធតែរកទ្រុសទាំងអស់ ព្រោះនារី ដែលកាលនោះ គេដាក់ទុកក្នុងថ្នាក់ទី២  
នៃផែនសង្គម ឥតទាន់មានសិទ្ធិបោះឆ្នោតនៅឡើយ។ ម្យ៉ាងទៀត ការបោះឆ្នោតសម័យនោះ ឥតមាន  
ចូលទៅដល់ពិភពកសិករទេ ឈ្នះចាញ់គឺនៅលើទីក្រុងនិងទីប្រជុំជនទាំងអស់។ ប៉ុន្តែក្នុងកាលៈទេសៈ  
សព្វថ្ងៃនេះ បន្ទាប់ពីបានឃើញការពុករលួយនៃគ្រួសារខ្មែរជាច្រើន -ការពុករលួយដែលបាននាំខ្មែរ  
ក្រហមមកកាន់អំណាច, សំនួរមួយត្រូវតែចោទឡើង : ទោះបីខ្លួនគួរមានសិទ្ធិបោះឆ្នោតក៏ដោយ តើនារី  
ខ្មែរចង់នៅត្រឹមតែភរិយា ឬចង់ទៅជាពលរដ្ឋដែរ?
- (១៣) ក្រោមការទាមទាររបស់បារាំង ដើម្បីយកពីសៀមវិញនូវទឹកដីខ្មែរនិងលាវ ដែលសន្និសីទក្រុងតូក្យូ  
ឆ្នាំ ១៩៤១ បានឱ្យទៅសៀម រដ្ឋាភិបាលថៃរបស់ សេនីប្រាមោជ្ជ យល់ព្រមជជែកជាមួយតំណាងរដ្ឋា  
ភិបាលបណ្តោះអាសន្នបារាំង នៅព្រៃនគរក្នុងថ្ងៃ ៩ មេសា ១៩៤៦។ ដោយការជជែកនេះឥតចេញជា  
អ្វីឱ្យជាក់លាក់ ឧប្បត្តិហេតុតាមព្រំដែនក៏កើតមានឡើង ចាប់ពីខែឧសភា ថ្ងៃ ២៤ សីហា, ៤ ថ្ងៃមុន  
ពេលដែលអង្គការសហប្រជាជាតិ ត្រូវពិភាក្សាលើបេក្ខភាពនៃប្រទេសថៃ, បារាំងប្រាប់ទៅរដ្ឋាភិបាល  
អាមេរិកាំងថា ខ្លួននឹងមិនយកការទាមទារទឹកដីនេះ ទៅដាក់មុខតុលាការអន្តរជាតិនៅ ឡាអេយ ទេ  
(ដូចដែលថៃបានស្នើ) ប៉ុន្តែខ្លួននឹងបន្តសង្រ្គមជាមួយប្រទេសថៃ ហើយនឹងប្រើសិទ្ធិមិនព្រមជាប់  
អហង្គិ (veto) របស់ខ្លួន ទល់នឹងការចូលនៃប្រទេសថៃក្នុង អ.ស.ប.។ ជាមួយនឹងការសំរុះសំរួល  
របស់រដ្ឋាភិបាលអាមេរិកាំង ការជជែកគ្នាបារាំង-ថៃ ក៏ចាប់ផ្តើមឡើងវិញ ក្នុងខែកញ្ញា ម្តងនេះនៅ

វ៉ាស៊ីនតោន។ កិច្ចចរាចរបានត្រូវនាំដោយម្ចាស់ វ៉ាន់វ៉ៃប្យាកន ខាងសៀម និងដោយលោក ហ្សែកពីកូ (រដ្ឋទូតនៅ វ៉ែណេហ្ស៊ុយអេឡា) ខាងបារាំង។ ថ្ងៃ ១៧ វិច្ឆិកា ១៩៤៦ កិច្ចសន្យាបារាំង-ថៃ មួយក៏បាន ត្រូវធ្វើឡើង ដោយលប់សន្និសីទសញ្ញាគ្រងតូក្យូឆ្នាំ ១៩៤១។ ៧ អាទិត្យក្រោយមក កងទ័ពបារាំងក៏ ចូលកាន់កាប់ បាត់ដំបងវិញ។

(១៤) រដ្ឋធម្មនុញ្ញដែលបារាំងប្រើរហូតដល់ពេលចប់សង្គ្រាម បានត្រូវធ្វើឡើងតាំងពីឆ្នាំ ១៨៧៥ (សាធារណ រដ្ឋទី៣)។ ក្នុងខែតុលា ១៩៤៥ ក្រោមការស្នើយោបល់នៃឧត្តមសេនីយ ដឺហ្គោល ប្រជាជនបារាំងបាន បោះឆ្នោតព្រមផ្លាស់រដ្ឋធម្មនុញ្ញ ហើយរើសក្នុងពេលជាមួយគ្នានូវសភារៀបរៀងរដ្ឋធម្មនុញ្ញមួយ ដែល ឲ្យអំណាចទាំងអស់ទៅរដ្ឋសភា (មានការរើសប្រធានាធិបតីជាដើម)។ ជាក់ទៅឲ្យប្រជាជនសំរេចតាម ប្រជាមតិ នៅខែឧសភា ១៩៤៦ គំរោងនេះបានត្រូវបារាំងទាត់ចោលក្នុងភាគ ៥៣% ទល់នឹង ៤៧% ។ គំរោងរដ្ឋធម្មនុញ្ញនេះ បានត្រូវខ្មែរយកមកធ្វើជាគំរូ។ អ្នកសិក្សានយោបាយខ្លះ បានលោកពិនិត្យរដ្ឋ ធម្មនុញ្ញខ្មែរឆ្នាំ ១៩៤៧។ លោក ឡាកសេ ចុះក្នុងនិក្ខេបបទគាត់ថា “រដ្ឋធម្មនុញ្ញឆ្នាំ ១៩៤៧ បានត្រូវធ្វើ ឡើងដោយយុវជនខ្មែរមួយក្រុម ដែលមិនបានដឹងច្បាស់នូវការត្រូវការពិតប្រាកដនៃប្រទេស។ ពេល ខ្លះ អ្នកទាំងនោះច្រើនតែច្រឡំយកផលប្រយោជន៍នៃវណ្ណៈខ្លួន, វណ្ណៈថ្មីមួយនៃអ្នកដែលមានកំពូជជាង គេ, ជាប្រយោជន៍របស់ប្រជាជន។ ហើយក្រុមនេះ គឺផ្នែកដឹកនាំនៃគណបក្សប្រជាធិបតេយ្យ”។ (M. Larché) ។

លោក ក្នុង គុន ក្នុង “និក្ខេបបទលើការរឹបត្រីខ្មែរ” សរសេរថា ៖ រដ្ឋធម្មនុញ្ញនៃឆ្នាំ ១៩៤៧ ជា ស្នាដៃនៃវណ្ណៈអ្នកមានមធ្យមនៃប្រជាជាតិ (Bourgeoisie nationale) ដែលដោយចង់ឡើងកាន់អំណាច, បានឆ្លៀតឱកាសល្អក្រោយពេលចប់សង្គ្រាមលោកលើកទី២ ដើម្បីសរសេរសេចក្តីចែងច្បាប់មួយ ដែលបំរើប្រយោជន៍ខ្លួន។ ដូច្នោះ របបរាជធិបតេយ្យថ្មីដែលមានរដ្ឋសភានេះ គ្រាន់តែទទួលស្គាល់ជា ផ្លូវការ និងការពារការមានប្រៀបនឹងអភ័យឯកសិទ្ធិដែលយកបានដោយវណ្ណៈមានកំពូជទាំងឡាយ ។ ... រដ្ឋធម្មនុញ្ញខ្មែរថ្មី ជឿតែយកគំនិតតាមគំរូប្រជាធិបតេយ្យមួយ, បានយកចិត្តទុកដាក់មិនឲ្យដោយ ច្បាស់នូវអធិបតីភាពទៅប្រជាជាតិ, ដូចដែលបានធ្វើរដ្ឋធម្មនុញ្ញភាគច្រើន ដែលប្រកបដោយប្រជាធិ- បតេយ្យនិងសេរីភាព នៃប្រទេសអាស៊ីភាគអាគ្នេយ៍, ឧទាហរណ៍ ម៉ាត្រា ៣ នៃរដ្ឋធម្មនុញ្ញថៃនៃឆ្នាំ ១៩៤៤ ៖ “អំណាចអធិបតីចេញមកពីប្រជាជនសៀម។ ព្រះរាជា ក្នុងឋានៈជាប្រមុខរដ្ឋ ប្រើអំណាច នេះតាមសេចក្តីចាត់ចែងនៃរដ្ឋធម្មនុញ្ញ” ដូចគ្នាដែរ រដ្ឋធម្មនុញ្ញលាវនៃឆ្នាំ ១៩៤៧ ម៉ាត្រា ៣ ៖ អធិបតី ភាពជាតិចេញមកទាំងមូលពីប្រជាជនលាវ។

(១៥) ក្រោយមក លោក ញ៉ាក់ ជូឡុង ឲ្យគណបក្សខេមរៈបុណ្យការ ទៅលោក លន់ នល់ កាន់កាប់។ បាន បុណ្យបានសក្តិក្រោមម្លប់លោក ជូឡុង, លោក លន់ នល់ ចូលមកយ៉ាងរមទេម្យ ក្នុងឆាកនយោបាយ ខ្មែរ ដោយដឹកនាំគណបក្សនេះ ដែលសមាជិកច្រើនតែខ្មែរកម្ពុជាក្រោម។ នាំទៅគាល់ព្រះចៅដោយ អ្នកគាំពាររបស់ខ្លួន —លោក ជូឡុង— មន្ត្រីខាងនគរបាល លន់ នល់ បានត្រូវគេចាប់បោះទៅលើជា វរៈសេនីយទោ ហើយតែងតាំងជាអ្នកទទួលខុសត្រូវក្នុងខេត្តបាត់ដំបង លើការតយុទ្ធសាស្ត្រលន់និងពួក ឥស្សរៈរបស់ សឹង ឆឹកចាន់ ក្នុងខែធ្នូ ១៩៥២។ មួយខែក្រោយពីបានឯករាជ្យ ព្រះបាទ សីហនុ ធ្វើប្រតិបត្តិការ “សាមគ្គី” ក្នុងខេត្តបាត់ដំបង, នៅខែធ្នូ ១៩៥៣, ដើម្បីរកវាយរៀតមិញ។ គឺនៅក្នុង ប្រតិបត្តិការ “សាមគ្គី” នេះហើយ, ដែលសាមគ្គីភាព លន់ នល់ — សីហនុ បានកើតឡើង។ សាមគ្គី ភាព ដែល ១៧ ឆ្នាំក្រោយមកបានរលាយ, ហើយក្លាយទៅជាមហាកោលាលលន់ចំពោះប្រជាជាតិខ្មែរ។



លោក លន់ នល់, ខ្មែរកម្ពុជាក្រោមកេរ្តិ៍នាមរោងដំរី (តាយនិញ), បានទទួលផ្កាយទី១ របស់គាត់នៅឆ្នាំ ១៩៥៥, ឆ្នាំដែលគាត់បានត្រូវតែងតាំងជានាយអគ្គសេនាធិការ នៃកងខេមរៈក្សមិនូរ

(១៦) គ្រាប់បែកដែលធ្លាក់លើកំពង់ផែ ហាយផុន នៅថ្ងៃ ២៤ វិច្ឆិកា ១៩៤៦ បានកំចេចកិច្ចសន្យា សាំងតីនី ហ្វីមីមិញ្យ ថ្ងៃ ១៩ ធ្នូ, ការបះបោរនៅហាណូយឲ្យសញ្ញានៃការចាប់ផ្តើមសង្គ្រាមលើកទី១ នៃឥណ្ឌូ ចិន ខែមីនា ១៩៤៧ ជាហ្វ្រង់លឿ បានត្រូវជំនួសដោយ បុលឡាអ៊ែម ដើម្បីរកមធ្យោបាយបញ្ចប់ សង្គ្រាម, បុលឡាអ៊ែម លេងសន្ធិកបៀបវាយ, ដែលនៅឯហ្វងកុង ក្រោមឈ្មោះថាម្ចាស់ វិញ ធុយ បាវដាយ វាយតម្លៃក្លាម ៖ ក្លាប់កូសាំងស៊ីនមកវៀតណាម រដ្ឋសភាបារាំងបោះឆ្នោតក្លាប់ កូសាំង ស៊ីន ទៅវៀតណាម នៅថ្ងៃ ២១ ឧសភា ១៩៤៩

(១៧) និយាយឲ្យពិត, ដោយខ្វល់ខ្វែងចំណោទក្នុងស្រុកខ្លាំងពេក បញ្ហាបញ្ញត្តិក្នុងនៃកូសាំងស៊ីន មិនសូវបាន ទទួលការយកចិត្តទុកដាក់ពីរដ្ឋាភិបាលប៉ុន្មានទេ នៅថ្ងៃទី ១១ មីនា ១៩៤៨ សភានៃសហភាព បារាំងពិនិត្យគំរោងការបង្កើតក្រុមជំនុំមួយនៅកូសាំងស៊ីន ដែលមានការបោះឆ្នោត “យល់ព្រមប្រច្រ ឆាំង” និងការក្លាប់កូសាំងស៊ីនមកវៀតណាម គំរោងការនេះលីលាទាំងស្រុង ឬមើលងាយខ្មែរពន់ ពេក ព្រោះក្នុងសមាជិក ៦៤ នាក់ ដែលគេបំរុងឲ្យមានក្នុងក្រុមជំនុំនោះ, ៤៨ នាក់ ជាជនជាតិយួន ១៦ នាក់ ជាជនជាតិបារាំង ក្នុងកិច្ចពិភាក្សាលើគំរោងការលីលានេះ, គណៈប្រតិភូខ្មែរដែលដឹកនាំដោយ ម្ចាស់ក្សត្រី ពីង ពាន់យុគន្តរ ឥតបានសូវមាត់កទេ, ហើយដល់ពេលបោះឆ្នោត គណៈប្រតិភូបានបោះ ... អនុប្បវាទ

(១៨) បន្ទាប់ពីអង្គការ និងសហរដ្ឋអាមេរិក, ប្រទេសកាណាដា ទទួលស្គាល់ប្រទេសកម្ពុជារដ្ឋឯករាជ្យ នៅ ថ្ងៃទី ៣០ ធ្នូ ១៩៥៣

(១៩) ក្នុង “សារតាមនៃអាស៊ីកាតអគ្គាយ”, ហ្វីលីព ដី វីល្ល បញ្ជាក់ថ្ងៃ ១៨ កញ្ញា ១៩៤៩ តែមិនឲ្យដើមហេតុ នៃការរំលាយរដ្ឋសភានេះទេ បើតាម រូបវិទ្យាស្និប “ក្នុងនយោបាយក្រៅប្រទេសកម្ពុជា”, ការរំលាយ នេះបានត្រូវធ្វើឡើងក្រោយសន្និសីទនៃខែវិច្ឆិកា ១៩៤៩

(២០) តាំងពីខែមករា ១៩៤៧, តំណាងខ្មែរឥស្សរៈជាមួយគ្នានឹងតំណាងលាវសេរី និងតំណាងវៀតណាម សេរី, បានបង្កើតគណៈកម្មការចម្រុះអចិន្ត្រៃយ៍មួយ ដើម្បីធ្វើឲ្យមានឡើងនូវសហប្រតិបត្តិការពិតប្រាកដ ហើយមានប្រសិទ្ធភាពលើផ្ទៃនយោបាយ, សេដ្ឋកិច្ច, យោធា និងទូតក្នុងការតយុទ្ធរួមទល់នឹងចក្រពត្តិ និយមបារាំង គណៈកម្មការនេះបានផ្ញើសេចក្តីអំពាវនាវមួយទៅរដ្ឋាភិបាល ស.រ.អា. (សារពិតមាន ឡើងម៉ែដ, ថ្ងៃទី ៧/១/៤៧)។

(២១) ពិតពេកទៅហើយ, “ស៊ីន ឆឹកមិញ” ជាឈ្មោះបង្កើតដោយពួកវៀតមិញ្យ គ្រាន់តែពួកសង្គ្រាមថា ក្រែងបងប្អូន ស៊ីន ឆឹកថាន់ បារាំងឥតបានចាំយូរឡើយ ដើម្បីចោទ ស៊ីន ឆឹកថាន់ ថាចូលជាមួយ វៀតមិញ ពេលដែលគាត់ចូលព្រៃនៅខែមីនា ១៩៥២

(២២) នៅក្នុងក្រុងទាំងឡាយ, វៀតមិញក៏មានសកម្មភាពខ្លាំងដែរ ក្នុងពួកយួនអន្តោប្រវេសន៍, វៀតមិញ រើសមនុស្សធ្វើក្រុមភ្នាក់ងារសម្ងាត់ក្នុងកិច្ចផ្តល់ស្បៀង អង្កាសលុយ, ទិញថ្នាំ, ទិញអង្ករ រលា ដល់ ឈ្មោះថា “វៀតមិញ” បានបាត់ជាមួយការដើរចេញទៅរបស់បារាំង, ឈ្មោះថា “វៀតកុង” ក៏កើតមាន ឡើងជាមួយការចូលមកនៃអាមេរិកាំង ប៉ុន្តែគឺក្រុមភ្នាក់ងារសម្ងាត់ដែលហ្នឹង, ដែលគេដាស់ឲ្យធ្វើ សកម្មភាពឡើងវិញក្នុងសង្គ្រាមទី២ នៃឥណ្ឌូចិន

(២៣) នៅឆ្នាំ១៩៥០, ក្រោមការរៀបចំរបស់បារាំង, ប្រទេសឥណ្ឌូចិនទាំងបីជំនុំគ្នានៅក្នុងប៉ូដើម្បីធ្វើលក្ខន្តិកៈនៃ “សហគតរដ្ឋ”។ ប្រទេសសមាជិកទាំងនេះព្រមព្រៀងធ្វើឲ្យមានតែមួយនូវក្រដាសប្រាក់, កិច្ចការធនាគារនិងគយ ដោយមានការចែកគ្នានូវចំណូលពន្ធគយ កំពង់ផែព្រៃគរបានទៅជាដៃស្វយ័ត។ អ្នកផងអាចចាំបានអំពីក្រដាសប្រាក់ ១០០ ដែលមានរូបនារីខ្មែរ លាវ និងយួន, ហើយដែលចាយបាននៅរៀងចន្ទន៍ ឬព្រៃគរដូចជានៅភ្នំពេញដែរ។ ក្នុងការចែកគ្នានូវចំណូលពន្ធគយ, អ្នកកាន់សេដ្ឋកិច្ចខ្មែរ ពេលនោះបានបណ្តោយឲ្យយួនមានព្រៀបជាង, ដោយប្រទេសកម្ពុជាយកតែ ២៣% ក្នុងពេលដែលខ្លួនជាអ្នកផ្តល់វត្ថុធាតុដើមទាំងអស់ —ជាពិសេសខាងកសិកម្ម— ទៅឲ្យស្រុកយួនដែលបញ្ចេញតាមឧស្សាហកម្មទៅជាផលិតផលសម្រាប់លក់តទៅទៀត។ ខែឧសភា ១៩៥៣, រដ្ឋាភិបាលបារាំងស្រាប់តែតែបញ្ជូនតែម្នាក់ឯងនូវតម្លៃប្រាក់ “ហ្សាន” នោះ, ការបញ្ជូនតម្លៃដែលធ្វើឲ្យប្រទេសទាំងបីមិនសប្បាយចិត្តជាខ្លាំង។ ថ្ងៃ ២៥ កុម្ភៈ ១៩៥៤, បីខែក្រោយឯករាជ្យ, បារាំងទទួលស្គាល់គោលគំនិតនៃអធិបតីភាពខ្មែរខាងរឿងសេដ្ឋកិច្ច, ក្រដាសប្រាក់, គយនិងហិរញ្ញវត្ថុ។ ដើម្បីជំរុញសេដ្ឋកិច្ចខ្លួនដែលកំពុងមានការពិបាក, ប្រទេសកម្ពុជា ទារយកចំណែកខ្លួនខាងចំណូលពន្ធគយដែលឡើងដល់ ៨០០ លាន ហ្សាន។ ដូចគេអាចរង់ចាំ, យួនផ្តល់ការងារនេះដោយពុតធ្វើជាឈ្មោះជាមួយខ្មែរ។ បន្ទាប់មក ជៀន ហៀនកូ, ហ្សឺណែវ, សង្គ្រាមឥណ្ឌូចិនទី២ ធ្វើឲ្យការទា “ជាច្រើនលើកច្រើនដង” របស់ខ្មែរឥតបានផលអ្វីទាំងអស់។ បារាំង, ភ្លេចឧកាសពីជម្លោះខ្មែរ—យួននេះ, បានយកប្រាក់ទាំងលាននេះប្រើប្រាស់ទៅ។ ប្រាក់ដែលជារបស់រដ្ឋខ្មែរនេះ នៅក្នុងធនាគារបារាំងរហូតសព្វថ្ងៃ។

(២៤) ពិតហើយ, ក្នុងប្រទេសមួយដែលចាប់តាំងពីកើតឡើង បានស្គាល់តែរបបនៃស្តេចជាម្ចាស់ជីវិត, ការយល់ឃើញអំពីគណបក្សនយោបាយ ពិបាកជ្រួតជ្រាបឲ្យច្បាស់ទៅក្នុងស្រទាប់រាស្ត្រប្រជាជន។ ប៉ុន្តែជោគជ័យនៃគណបក្សប្រជាធិបតេយ្យ ពិតជាជោគជ័យនយោបាយមួយហើយ ព្រោះគណបក្សនេះតាងលំនាំភាគច្រើននៃប្រទេស ៖ លំនាំឯករាជ្យនិយម។ ការវិនិច្ឆ័យរបស់បរទេសម្នាក់លើគណបក្សប្រជាធិបតេយ្យ, គួរឃើងយកមកពិនិត្យដែរ ៖ “រដ្ឋសភាមិនសម្រេចការ លើនយោបាយខ្មែរ ជាងគណៈកម្មការនាយកនៃគណបក្សប្រជាធិបតេយ្យទេ គណៈកម្មការនេះជាអង្គការអាចកំបាំងមួយ, ឥតទទួលខុសត្រូវចំពោះមុខអ្នកណាឡើយ, ប៉ុន្តែត្រួតត្រាលើការសម្រេចនៃរដ្ឋមន្ត្រីទាំងអស់និងលើសកម្មភាពនៃអ្នករាជការផ្សេងៗ ពួកប្រជាធិបតេយ្យដឹកនាំរដ្ឋដោយរបៀបកាន់បក្សពួក, បញ្ចុះបញ្ចូលរកដៃជើងរបស់ខ្លួនក្នុងពួកអ្នករាជការ, ធ្វើឲ្យកិច្ចការរាជការច្របូកច្របល់បាត់សណ្តាប់ធ្នាប់, បង្កើតឡើងដោយហេតុនេះ នូវការមិនសប្បាយចិត្តជាច្រើន, ហើយជាញឹកញយ, មិនទាំងចុះសំរុងរវាងគ្នាឯងផង ... មែនទែនទៅ, ដោយហេតុថាលក្ខណៈខ្លួននិងគោលដៅខ្លួន នៅតែឥតទំនាក់ទំនងអ្វីជាមួយមហាជនដែលជាប្រជាកសិករ, គណបក្សទាំងឡាយទិតខិតតែធ្វើខ្លួនឲ្យទៅជា “សមាគមនៃអ្នកមានកំពូ” ដែលខ្វល់ខ្វាយតែរកមុខរបរនិងរកកៅអីឲ្យសមាជិកខ្លួន។ ពួកប្រជាធិបតេយ្យបានធ្វើរដ្ឋធម្មនុញ្ញ, ប៉ុន្តែក្នុងការស្រែកឃ្លានអំណាចរបស់ខ្លួន ហើយដោយស្មានថានឹងអាចរក្សាទុកបានយូរនូវការដឹកនាំកិច្ចការទាំងឡាយ, ពួកនេះបានភ្លេចថានៅក្នុងសតិរបស់រាស្ត្រ ស្តេចនៅតែមានន័យថា “ជាតិ”, ស្តេចជាទីពឹងពំនាក់ ជាអ្នកការពាររាស្ត្រធំបំផុត។ គេភ្លេចថាពេលណាមានវិបត្តិ, មហាជននឹងសេចក្តីសង្ឃឹមរបស់ខ្លួននឹងងាកទៅរកស្តេចទេ, មិនមែនងាកទៅរកគណបក្សឡើយ។ ដោយខ្លួនប្រឆាំងនឹងស្តេច, គណបក្សប្រជាធិបតេយ្យប្រហែលជាបានឲ្យព្រហ្មលិខិត កិរិតវាសនាខ្លួនហើយ។” (ហ្សឺណែវ ដី រីល្វែ)។

(២៥) លោក ស៊ីង ឆឹកថាន់ បានត្រូវតាមដោយបញ្ជាវន្តមួយចំនួនធំ ដែលនៅក្នុងនោះមានលេខាធិការផ្ទាល់របស់គាត់, លោក ហង្ស ធុនហាក់ អនាគតរដ្ឋមន្ត្រីទីមួយនៃសាធារណរដ្ឋខ្មែរ ក្រោយឆ្នាំ ១៩៥៤, អ្នកទាំងនោះបានចុះចូលមកស្តេចជាច្រើនគ្នាដែរ, ហើយបានត្រូវនគរបាលសម្ងាត់កត់សំគាល់ក្រោមឈ្មោះថា “ពួកជនវែក”។ ក្រោយមក, ដល់ពេលកើតរឿង “ខ្មែរសេរី”, ពួកចាស់ៗ នៃក្រុមជនវែកលើកលែងតែលោក ហង្ស ធុនហាក់ បានត្រូវគេចាប់ឃុំឃាំងទាំងអស់, ហើយអ្នកដែលគេយល់ថាខ្លាំង បានត្រូវគេសំលាប់ចោល។

(២៦) ថ្ងៃ ១ តុលា ១៩៤៩ នៅប៉េកាំង, ម៉ៅ សេទុង ប្រកាសកំណើតនៃសាធារណរដ្ឋចិនប្រជាមានិត។ សហរដ្ឋអាមេរិកដែលរហូតមកដល់ពេលនោះ ពុំត្រូវអរនឹងអាណានិគមនិយមបារាំងទេ, ស្រាប់តែបែរក្រោយភ្លាមបន្ទាប់ពីការ “ខាតបង់” ប្រទេសចិននេះ។ ជាមួយនឹងការកើតឡើងនៅដើមឆ្នាំ ១៩៥០, នៃគំនិតប្រឆាំងយ៉ាងហួសហេតុនឹងកុម្មុយនិស្ត ដែលផ្សព្វផ្សាយដោយម៉ាកកាដឺ, នៃទ្រឹស្តី “ល្បួងដូមីណូ”, និងនៃសង្គ្រាមនៅកូរ៉េ, ស.រ.អា. នឹងតំរូវការប្រើប្រាស់របស់ខ្លួនឆ្ពោះទៅទ្វីបអាស៊ី ដើម្បីទប់ទល់ការពង្រីកខ្លួននៃលទ្ធិមរសំបាប់ដែលចេញពីប្លុក ចិន-រុស្ស៊ី។ ពីឆ្នាំ ១៩៥០ ទៅឆ្នាំ ១៩៥៤, អាមេរិកាំងជាអ្នកផ្តល់អាវុធដល់របស់សក្តានុពលបារាំងនៅឥណ្ឌូចិន ៨០% នៃចំណាយក្នុងសង្គ្រាមឥណ្ឌូចិនទីមួយ ជាបន្តបន្ទាប់របស់ ស.រ. អា. ។ ក្នុងចន្លោះឆ្នាំ ១៩៥១ និង ១៩៥៤, អាមេរិកាំងបានឲ្យ ២៥ លានដុល្លារទៅបារាំង ដើម្បីជួយកម្ពុជា។ ចាប់តាំងពីឆ្នាំ ១៩៥០ គណៈបេសកកម្មអាមេរិកាំងជាច្រើនបានចូលមកបន្តបន្ទាប់គ្នាក្នុងស្រុកខ្មែរ។ លើកនេះ, លោក ស៊ីង ឆឹកថាន់ បែរទៅរកអាមេរិកាំង, ហើយប្រហែលគាត់លេងសន្លឹកបៀ “ប្រឆាំងកុម្មុយនិស្ត” បានជាគាត់ទទួលជំនួយពី សេ.អ៊ី.អា. នៅបារាំងកក។

(២៧) ពួកយោធានៃប្រជាជនខ្មែរ, ដែលសព្វថ្ងៃកាន់អំណាចនៅភ្នំពេញ, ជាផលិតផលនៃពួកខ្មែររៀតមិញ្យា តាំងពីវាកើតមក, រៀតមិញ្យាជាគ្រោះថ្នាក់មួយចំពោះប្រទេសកម្ពុជា។ តែគួរឲ្យស្តាយ, អ្នកដឹកនាំខ្មែរពីមុនបានយកលេសនេះ ដើម្បីកំចាត់អ្នកដែលបានស្រែកប្រឆាំងនឹងអយុត្តិធម៌។ អ្នកដឹកនាំបានធ្វើឲ្យប្រជាជនបាត់ជំនឿថា រៀតមិញ្យានេះអាចជាគ្រោះថ្នាក់ដល់ជីវិតនៃប្រទេស។

(២៨) ក្នុងវេលានោះ ហ្វី យន់ នៅរៀនឯស្រុកបារាំង។ ពេលដែលដឹងថារដ្ឋសភាបានត្រូវរំលាយ, ហ្វី យន់ ធ្វើសំបុត្រមួយទៅស្តេចដើម្បីថា៖ ព្រះអង្គលែងជាស្តេចខ្ញុំហើយ។ (ឥណ្ឌូចិនឃើញពីប៉េកាំង)។

(២៩) ក្រោយថ្ងៃប្រកាសឯករាជ្យ (៩ វិច្ឆិកា, ដែលចំដួចជាថ្ងៃដំបូងលើថ្ងៃចំរើនអាយុព្រះចៅសីហនុ, តាំងតុ), ព្រះចៅសំរេចបង្ហើយគ្នាជាមួយគណបក្សប្រជាធិបតេយ្យ។ ថ្ងៃ ២៥ មករា ១៩៥៥ ស្តេចឲ្យការយល់ព្រមទៅរដ្ឋាភិបាល ឡេង ឆែត ដែលកោរអីទាំងឡាយបានត្រូវចែកដល់គណបក្សទាំងអស់ លើកលែងតែគណបក្សប្រជាធិបតេយ្យ។ ថ្ងៃ ៧ កុម្ភៈ, ប្រជាមតិមួយបានត្រូវធ្វើឡើង ដែលនៅក្នុងនោះសំនួរគឺ៖ ព្រះរាជបេសកកម្មបានធ្វើឡើងជាទីពេញចិត្តនៃប្រជារាស្ត្រយើងឬទេ?។ អ្នកបោះឆ្នោត ៩២៥ ៨១២ នាក់បានឆ្លើយ “ពេញចិត្ត” ក្នុងភាគ ៩៩,៨% ។

ថ្ងៃ ១៩ កុម្ភៈ ព្រះចៅប្រាប់ឲ្យដឹងអំពីការកែទំរង់រដ្ឋធម្មនុញ្ញ ដែលឲ្យនាយករដ្ឋមន្ត្រីទទួលខុសត្រូវចំពោះមុខស្តេច, លែងចំពោះមុខរដ្ឋសភាដូចមុន កិច្ចនេះបានត្រូវជំទាស់ឡើងដោយគណៈកម្មការអន្តរជាតិខាងកិច្ចត្រួតត្រា សេ.អ៊ី.សេ., ដែលយល់ថាខុសនឹងរដ្ឋធម្មនុញ្ញ។ ថ្ងៃ ២ មីនា ១៩៥៥ ព្រះចៅជាករាជ្យផ្សេងទៅទ័ពុក, សម្តេច នរោត្តម សុរាម្រិតៗ ខែមេសា, សម្តេច “ឧបយុវរាជ” សីហនុ បង្កើតសន្តិសុខនិយមជាមួយ “មិត្តភក្តិ” ខ្លះ ៖ លោក សម សារី, យ៉ែម សំបូរ, យ៉ែម ទិត ។ល។

ឆ្លើយនឹងសេចក្តីអំពាវនាវឱ្យចូលមករួមក្នុងសង្គមរាស្ត្រនិយម, គណបក្សទាំងអស់បានរំលាយខ្លួន ហើយចូលទៅ, លើកលែងតែគណបក្សប្រជាជន —ជាការណាធម្មតា— ដែលជាប់សំខ្លួនរៀតមិញ, គណបក្សសេរីភាពនិងប្រជាធិបតេយ្យ ថ្ងៃ ១១ កញ្ញា ១៩៥៥, ការបោះឆ្នោតបានធ្វើឡើង, ហើយអ្នក ឈ្នះធំ គឺ “គណបក្សសង្គមរាស្ត្រនិយម” ដែលយកបានកៅអីទាំង ៩១ ដែលនឹងមានក្នុងរដ្ឋសភា។ ហិបប្រាក់សង្គមរាស្ត្រនិយមបានត្រូវជួយបំពេញដោយ តាន់ ប៉ា និងសេដ្ឋីឯទៀត ដែលបានមិនព្រម ទទួលដឹកនាំរដ្ឋាភិបាលនៅខែមិថុនា១៩៥៥, ប៉ុន្តែដែលនឹងជួយដឹកនាំនយោបាយសេដ្ឋកិច្ចនៃ “សម្តេចឧត្តម” ដោយសារកាយវិការនេះ។

គណបក្សសេរីភាពបានត្រូវរំលាយខ្លួននៅខែកក្កដា ១៩៥៦។ ចំណែកគណបក្សប្រជាធិប- តេយ្យបានកើតឡើងវិញ ១៥ ឆ្នាំក្រោយមក ក្នុងកាលៈទេសៈមួយផ្សេងទៀត។ ខែមិថុនា ១៩៧០, ប្រទេសកម្ពុជាបានត្រូវវាយលុកលុយដោយទ័ពយួនខាងជើង។ មិនគិតរួមគ្នាដើម្បីឈមមុខទល់នឹង គ្រោះថ្នាក់, អ្នកនយោបាយខ្មែរបែរជាបង្កើតគណបក្សទៀត ដើម្បីដណ្តើមអំណាចគ្នា។ លទ្ធផលនៃការ មើលងាយតំបន់ប្រវត្តិសាស្ត្រនេះ, យើងទាំងអស់គ្នាបានឃើញនិងកំពុងតែឃើញនេះហើយ។

